

हिंदी दिवस पर बागोड़ा स्कूल में गूंजा हिंदी का गौरव, विद्यार्थियों ने भाषण और कविताओं से बताया भाषा का महत्व

महानगर मेट्रो ब्यूरो

बागोड़ा। राजकीय उच्च माध्यमिक विद्यालय बागोड़ा में सोमवार, 14 सितंबर को हिंदी दिवस के अवसर पर कार्यक्रम आयोजित किया गया। कार्यक्रम में विद्यार्थियों ने भाषण, कविताओं और रचनात्मक प्रस्तुतियों के माध्यम से हिंदी भाषा के महत्व को सामने रखा। कार्यक्रम के दौरान वक्ताओं ने हिंदी को केवल स्वाद की भाषा नहीं, बल्कि देश की सांस्कृतिक पहचान और अभिव्यक्ति का महत्वपूर्ण माध्यम बताया। कार्यक्रम के मुख्य अतिथि आरपी, सीबीईओ कार्यालय बागोड़ा के दिलीप कुमार रहे, जबकि अध्यक्षता विद्यालय के प्राचार्य खिमसिंह ने की। मुख्य अतिथि दिलीप कुमार ने हिंदी के महत्व पर विचार व्यक्त करते हुए कहा कि हिंदी एक वैज्ञानिक भाषा है और इसकी अपनी विशिष्ट विशेषताएं हैं। उन्होंने कहा कि हिंदी को राजभाषा का दर्जा प्राप्त है, लेकिन इसके बावजूद प्रशासनिक कामकाज में हिंदी का पूरी तरह उपयोग नहीं हो पा रहा है। उन्होंने इसे विचार करने का विषय बताते हुए हिंदी को बढ़ावा देने और दैनिक जीवन में अधिक से अधिक इस्तेमाल करने की आवश्यकता पर जोर दिया। विद्यालय के प्राचार्य खिमसिंह ने भी विद्यार्थियों को हिंदी के प्रति सम्मान और लगाव रखने का संदेश दिया। उन्होंने कहा कि भाषा का विकास तभी संभव है, जब नई पीढ़ी उसका नियमित रूप से प्रयोग करे और उसकी समृद्ध परंपरा को आगे बढ़ाए। कार्यक्रम का संचालन वरिष्ठ अध्यापक हिंदी आभास खान ने किया। उन्होंने हिंदी भाषा की विशेषताओं को मुहावरों, लोकोक्तियों, छंदों और छोटी कविताओं के माध्यम से रोचक अंदाज में प्रस्तुत किया। उनके संचालन ने कार्यक्रम को जीवंत बनाए रखा और विद्यार्थियों ने भी उत्साह के साथ भाग लिया। हिंदी के महत्व विषय पर उपप्रधानाचार्य इंद्रमल, हिंदी व्याख्याता निर्मला कुमारी और रूपां कुमारी ने अपने विचार रखे। उन्होंने हिंदी भाषा के इतिहास, उपयोगिता और वर्तमान समय में इसकी भूमिका पर प्रकाश डाला।

आंधी-बारिश ने बिगाड़ी बिजली त्यवस्था, नारणावास ग्रिड 24 घंटे रहा ठप्प; पूरी रात अंधेरे में रहे ग्रामीण

महानगर मेट्रो ब्यूरो

बागरा। क्षेत्र में शनिवार शाम आई तेज आंधी और बारिश के बाद नारणावास क्षेत्र की बिजली व्यवस्था पूरी तरह चरमरा गई। लेटा से नारणावास विद्युत ग्रिड तक आने वाली 33 केवी लाइन में फॉल्ट आने के कारण नारणावास ग्रिड की बिजली आपूर्ति करीब 24 घंटे तक बंद रही। बिजली गुल होने से ग्रिड से जुड़े कई गांवों और कृषि कुओं की आपूर्ति प्रभावित रही, जिसके चलते ग्रामीणों को पूरी रात अंधेरे में गुजारनी पड़ी। नारणावास ग्रिड से जागनाथ महादेव, माईनस, नारणावास, नया नारणावास सहित आसपास के क्षेत्रों में बिजली आपूर्ति की जाती है। इसके अलावा बड़ी संख्या में कृषि कुएं भी इसी विद्युत व्यवस्था पर निर्भर हैं। शनिवार शाम अचानक बिजली बंद होने के बाद ग्रामीणों को उमस भरी गमी में काफी परेशानी का सामना करना पड़ा। पूरी रात बिजली नहीं आने से घरेलू कामकाज के साथ अन्य जरूरी गतिविधियां भी प्रभावित हुईं। नारणावास ग्रिड के टप होने की जानकारी मिलने के बाद बिजली विभाग के कर्मचारी रविवार सुबह करीब 6 बजे से ही फॉल्ट तलाशने और लाइन को दुरुस्त करने के काम में जुट गए। कनिष्ठ अभियंता अनूप कुमार के नेतृत्व में रामप्रसाद मीणा, हीर सिंह, कालू खान, किरण सिंह और इकराम खान ने लेटा ग्रिड से नारणावास ग्रिड तक जाने वाली 33 केवी लाइन की जांच शुरू की। बिजलीकर्मियों ने करीब 14 किलोमीटर लंबी लाइन के प्रत्येक पोल को बारीकी से जांचा। आंधी के कारण लाइन में फॉल्ट कहाँ आया, इसका पता लगाने के लिए कर्मचारियों ने पूरी लाइन का निरीक्षण किया। जांच के दौरान कई स्थानों पर झाड़ियों के कारण लाइन प्रभावित होने की स्थिति भी सामने आई। इसके बाद जेसीबी की मदद से लाइन के आसपास उलझी हुई झाड़ियों को हटाय़ा गया और आवश्यक सुधार कार्य किया गया। लगातार कई घंटे की मशक्कत के बाद विभागीय कर्मचारियों ने फॉल्ट को दुरुस्त कर बिजली आपूर्ति बहाल करने का काम पूरा किया। रविवार शाम को नारणावास विद्युत ग्रिड की आपूर्ति दोबारा शुरू कर दी गई। इसके साथ ही जागनाथ महादेव, माईनस, नारणावास, नया नारणावास और कृषि कुओं से जुड़े उपभोक्ताओं को राहत मिली। करीब 24 घंटे तक बिजली बंद रहने के बाद आपूर्ति बहाल होने से ग्रामीणों ने राहत की सांस ली।

सिरोही में कांग्रेस का दबदबा, 35 में 23 वर्ड जीते; भाजपा 10 पर सिमटी, बोर्ड बनना तय

महानगर मेट्रो ब्यूरो

सिरोही। नगरपरिषद चुनाव के परिणाम सामने आने के बाद सिरोही में कांग्रेस का बोर्ड बनना तय हो गया है। नगरपरिषद के कुल 35 वर्डों में कांग्रेस ने 23 वर्डों पर जीत दर्ज की, जबकि भाजपा को 10 वर्डों में ही सफलता मिली। दो वर्डों में निर्दलीय प्रत्याशियों ने जीत हासिल की। कांग्रेस को मिले स्पष्ट बहुमत के बाद नगरपरिषद में उसके बोर्ड बनने का रास्ता साफ हो गया है। चुनाव परिणाम घोषित होने के बाद सोमवार सुबह करीब 11:45 बजे कांग्रेस के सभी विजेता पार्षद एक साथ पहुंचे और शपथ ग्रहण की। इसके बाद उन्हें जीत के प्रमाण पत्र भी दिए गए। विजेता पार्षदों के प्रमाण पत्र लेने के बाद कांग्रेस की रणनीति भी साफ नजर आई। सभी पार्षद जिस बस से मतगणना स्थल पहुंचे थे, उसी बस में सवार होकर दोबारा अज्ञात स्थल के लिए रवाना हो गए। अब सभापति के चुनाव के दौरान ही पार्षद वापस सिरोही आएंगे। विजेता पार्षदों के नवीन भवन स्कूल परिसर में पहुंचते ही उनके परिजन उत्साह में नजर आए। पार्षदों की बस जैसे ही परिसर में पहुंची, परिजन फूल-मालाएं लेकर स्वागत के लिए दौड़ पड़े। उन्होंने विजेता पार्षदों को माला पहनाकर जीत की बधाई दी। इस दौरान विजेता पार्षद करीब आधे घंटे तक परिसर में रुके। सिरोही में भाजपा की हार के बाद पूर्व विधायक संयम लोढ़ा ने पार्टी पर निशाना साधा। उन्होंने कहा कि भाजपा को चुनाव परिणामों को गंभीरता से लेते हुए हार की समीक्षा करनी चाहिए। उन्होंने राज्य मंत्री ओटाराम देवासी के इस्तीफे की मांग भी उठाई। जिले की अन्य नगरीय निकायों में चुनाव परिणाम अलग तस्वीर दिखा रहे हैं। माउंट आबू नगरपालिका में भाजपा ने बहुमत हासिल कर लिया। यहां कुल 25 वर्डों में भाजपा के 15 प्रत्याशी विजयी रहे। कांग्रेस को 7 वर्डों में जीत मिली, जबकि दो निर्दलीय प्रत्याशी भी विजयी हुए। आरएलपी का एक प्रत्याशी भी चुनाव जीतने में सफल रहा। वहीं पिंडवाड़ा में कांग्रेस ने बहुत हासिल की। शिवगंज में भाजपा को बहुमत मिलने की स्थिति सामने आई है। चुनाव परिणामों के साथ जिले की अलग-अलग नगर निकायों में राजनीतिक तस्वीर स्पष्ट हो गई है। सिरोही में सुबह 8 बजे मतगणना शुरू हुई थी। मतगणना स्थल पर प्रत्याशी और उनके समर्थक जुटे रहे। चुनाव परिणामों को देखते हुए सुरक्षा के भी कड़े इंतजाम किए गए थे। सिरोही नगरपरिषद में स्पष्ट बहुमत मिलने के बाद अब सभी की नजर सभापति के चुनाव पर टिकी है।

सिरोही निकाय चुनाव परिणाम

सिरोही में कांग्रेस की प्रचंड जीत, माउंट आबू में खिलता ‘कमल’; मंदार और पिंडवाड़ा में निर्दलीय बने ‘किंगमेकर’

महानगर मेट्रो ब्यूरो

सिरोही। जिले की 6 नगर पालिकाओं और नगर परिषद चुनाव के बहुप्रतीक्षित परिणाम घोषित हो गए हैं। जनादेश ने इस बार जिले के राजनीतिक समीकरणों को पूरी तरह से नया मोड़ दे दिया है। जहां जिला मुख्यालय सिरोही नगर परिषद में कांग्रेस ने एकतरफा परचम लहराया है, वहीं माउंट आबू में भारतीय जनता पार्टी (भाजपा) ने पूर्ण दबदबा कायम किया। आबू रोड और शिवगंज में भाजपा मजबूती से उभरी है, जबकि पिंडवाड़ा और नवगठित मंदार नगर पालिका में कांग्रेस की टक्कर के बीच निर्दलीय उम्मीदवार बोर्ड बनाने की चाबी अपने हाथ में थामे हुए हैं।

विश्लेषण: कहाँ बदला समीकरण, किसकी बनी बात?

सिरोही नगर परिषद (कांग्रेस का गढ़ पुनर्स्थापित):

35 में से 23 सीटों पर जीत दर्ज कर कांग्रेस ने जिला मुख्यालय पर अपना मजबूत वर्चस्व साबित कर दिया है। स्थानीय विकास के मुद्दों और विपक्षी धड़ेंबाजी का सीधा फायदा कांग्रेस को मिला। भाजपा महज 10 सीटों पर सिमट गई।

माउंट आबू और शिवगंज (भाजपा का दबदबा):

पर्यटन नगरी माउंट आबू में भाजपा ने 15 सीटों पर जीत दर्ज कर विरोधियों का सूपड़ा साफ कर दिया। वहीं शिवगंज में 18 सीटों का जाड़ुई आंकड़ा छ्कर भाजपा ने अपना बोर्ड बनना तय कर लिया है।

आबू रोड (बहुमत की दहलीज पर भाजपा):

40 वर्डों वाले आबू रोड में भाजपा 20 सीटें जीतकर सबसे बड़ी पार्टी बनी है। बोर्ड बनाने के लिए आवश्यक बहुमत हासिल करने हेतु पार्टी को महज 1-2 निर्दलीयों के समर्थन की जरूरत होगी।

मंदार और पिंडवाड़ा (निर्दलियों के भरोसे चेयरमैन की कुर्सी)

मंदार में मुकाबला बेहद रोचक हो गया है, जहां निर्दलीयों (07 सीटें) ने भाजपा (07) और कांग्रेस (06) दोनों को पीछे छोड़ते हुए संतुलन बिगाड़ दिया है। पिंडवाड़ा में कांग्रेस 9 सीटों के साथ बढ़त पर तो है, लेकिन 4 निर्दलीय और 5 सीटों वाली भाजपा मिलकर जोड़-तोड़ का खेल बदल सकते हैं।

विशेष रिपोर्ट- अपनी ग्राम पंचायत के नतीजे कैसे देखें?

जिले के ग्रामीण क्षेत्रों में पंचायती राज (सरपंच और वार्ड पंच) चुनावों के नतीजे जानने के लिए ग्रामीण नीचे दिए गए डिजिटल चरणों का पालन कर सकते हैं:

वेबसाइट दर्ज करें: राजस्थान राज्य निर्वाचन आयोग के आधिकारिक पोर्टल sec.rajjasthan.gov.in पर जाएं।

सेक्शन चुनें: होमपेज पर मौजूद

दशहरा महोत्सव के लिए उदयपुर की रामलीला मंडली का चयन,

महानगर मेट्रो ब्यूरो

माउंट आबू। दशहरा महोत्सव-2026 के तहत आयोजित होने वाले 11 दिवसीय समारोह की तैयारियों को लेकर श्रीरामलीला समिति की बैठक रामलीला रंगमंच पर हुई। बैठक की अध्यक्षता समिति अध्यक्ष संजय सिंघल ने की। इस दौरान दशहरा महोत्सव में होने वाले रामलीला मंचन के लिए विभिन्न रामलीला मंडलियों से प्राप्त वीडियो और फोटो सामग्री की समीक्षा की गई। प्रस्तुतियों के स्तर, आयोजन की गुणवत्ता और मंचन से जुड़े विभिन्न

पहलुओं पर विचार-विमर्श के बाद उदयपुर की रामलीला मंडली का अंतिम रूप से चयन किया गया। बैठक में समिति पदाधिकारियों ने अलग-अलग मंडलियों की ओर से उपलब्ध कराई गई प्रस्तुतियों से संबंधित सामग्री को देखा और उनके मंचन की समीक्षा की। मंडलियों की प्रस्तुति, आयोजन की गुणवत्ता तथा रामलीला मंचन से जुड़े जरूरी बिंदुओं पर चर्चा की गई। विचार-विमर्श के बाद उदयपुर की मंडली को दशहरा महोत्सव-2026 के लिए उपयुक्त मानते हुए अंतिम रूप से चयनित किया गया। समिति कोषाध्यक्ष ज्योतिष जोनवाल ने बैठक में समिति के

ईवीएम की निगरानी से लेकर सुरक्षा व्यवस्था तक का लिया जायजा

जिला निर्वाचन अधिकारी ने मतगणना स्थल का निरीक्षण कर अधिकारियों को दिए जरूरी निर्देश

महानगर मेट्रो ब्यूरो

आबूपर्वत। चुनावी शोर थमने के बाद अब सभी की निगाहें सोमवार को होने वाली मतगणना पर टिक गई हैं। मतदान के बाद प्रत्याशियों की किस्मत ईवीएम में कैद हो चुकी है और अब परिणाम का इंतजार है। मतगणना को लेकर आबूपर्वत में प्रशासन ने तैयारियां तेज कर दी हैं। प्रत्याशियों और उनके समर्थकों की नजरें अब मतगणना स्थल पर टिकी हुई हैं। मतगणना की तैयारियों का जायजा लेने जिला निर्वाचन अधिकारी रोहितास्रव सिंह तोमर आबूपर्वत पहुंचे। उन्होंने मतगणना स्थल का निरीक्षण करते हुए वहां की व्यवस्थाओं को बारीकी से परखा। इस दौरान उन्होंने सुरक्षा व्यवस्था का जायजा लिया और ईवीएम की निगरानी से संबंधित इंतजामों की जानकारी ली। मतगणना के लिए की गई तैयारियों, अधिकारियों की जिम्मेदारियों और अन्य व्यवस्थाओं की भी समीक्षा की गई। जिला निर्वाचन अधिकारी ने अधिकारियों को निर्देश दिए कि मतगणना प्रक्रिया के दौरान राज्य निर्वाचन आयोग की ओर से जारी सभी दिशा-निर्देशों की अक्षरशः पालना सुनिश्चित की जाए। उन्होंने मतगणना की पूरी प्रक्रिया को व्यवस्थित, पारदर्शी और शांतिपूर्ण ढंग से संपन्न कराने पर जोर दिया। साथ ही सुरक्षा व्यवस्था में किसी तरह की लापरवाही नहीं



बरतने के निर्देश दिए। निरीक्षण के दौरान रिटनिंग ऑफिसर राहुल श्रीवास्तव ने जिला निर्वाचन अधिकारी को मतगणना स्थल पर की गई विभिन्न व्यवस्थाओं की जानकारी दी। उन्होंने मतगणना के लिए निर्धारित बैठक व्यवस्था, सुरक्षा घेरे और अन्य जरूरी इंतजामों के बारे में विस्तार से बताया। अधिकारियों ने मतगणना के दौरान व्यवस्थाओं को सुचारु बनाए रखने के लिए आवश्यक तैयारियों की भी समीक्षा की। मतगणना स्थल पर ईवीएम की सुरक्षा को लेकर भी विशेष निगरानी रखी जा रही है। प्रशासन की ओर से मतगणना के दौरान सुरक्षा व्यवस्था और प्रवेश से जुड़े इंतजामों को लेकर जरूरी तैयारियां पूरी की जा रही हैं, ताकि परिणाम घोषित करने की प्रक्रिया शांतिपूर्ण तरीके से संपन्न हो सके। निरीक्षण के दौरान



आय-व्यय का विस्तृत ब्यौरा प्रस्तुत किया। वहीं उपाध्यक्ष आनंद पवार और सलाहकार आलोक चतुर्वेदी ने दशहरा महोत्सव के आयोजन से जुड़े

अहमदाबाद, (मंगलवार)

15 सितंबर 2026

एक नज़र में चुनाव परिणाम						
सिरोही जिले के नगर निकाय चुनावों का पूरा हाल						
क्रमांक	निकाय	कुल वर्ड	भाजपा (BJP)	कांग्रेस (INC)	अन्य/ निर्दलीय	राजनीतिक स्थिति
1	सिरोही नगर परिषद	35	10	23	02	कांग्रेस का स्पष्ट बहुमत
2	माउंट आबू नगर पालिका	15	15	07	02	भाजपा का पूर्ण दबदबा
3	शिवगंज नगर पालिका	35	18	14	03	भाजपा को स्पष्ट बहुमत
4	आबू रोड नगर पालिका	40	20	16	04	भाजपा बहुमत के करीब
5	पिंडवाड़ा नगर पालिका	25	05	09	04	त्रिंशों (कांग्रेस आगे)
6	मंदार नगर पालिका	20	07	06	07	पैदाव स्थिति (निर्दलीय निर्धारक)

‘Elections/Results’ सेक्शन में जाएं।

चुनाव श्रेणी: Panchayati Raj Elections का चयन करें।

क्षेत्र चयन: अपना जिला Sirohi, संबंधित पंचायत समिति (सिरोही, पिंडवाड़ा, शिवगंज, रेवदरा या आबू रोड) और अपनी ग्राम पंचायत चुनें।


सूची देखें: स्क्रीन पर आपके क्षेत्र के निर्वाचित सरपंच और पंचों की सूची प्रदर्शित हो जाएगी।

संपादकीय टिप्पणी: नगरीय निकायों में चेयरमैन पद की रेस अब बाड़ेबंदी और निर्दलीयों को साधने के मोड़ पर आ पहुंची है। आने वाले दिन सिरोही की स्थानीय राजनीति में बेहद अहम साबित होंगे।

देलवाड़ा तीर्थ में पर्युषण महापर्व की आराधना जारी, कल्पसूत्र वाचन में गूंजा भगवान महावीर के जीवन का संदेश

महानगर मेट्रो ब्यूरो

देलवाड़ा। प्राचीन जैन श्वेतांबर देलवाड़ा तीर्थ में पर्युषण महापर्व के तहत धार्मिक आराधना और कल्पसूत्र वाचन का क्रम जारी है। सेठ कल्याणजी परमानंदजी पेढी के तत्वावधान में आयोजित धार्मिक कार्यक्रम में आचार्य विजय हेमवल्लभसुरीश्वर की उपस्थिति में कल्पसूत्र के विभिन्न प्रसंगों का वाचन किया जा रहा है। इस दौरान बड़ी संख्या में श्रद्धालु धार्मिक आयोजन में शामिल होकर भगवान महावीर के जीवन प्रसंगों और उनके संदेशों को सुन रहे हैं। कल्पसूत्र वाचन के दौरान भगवान महावीर के च्यवन कल्याणक और जन्म महोत्सव से जुड़े प्रसंगों का वर्णन किया गया। भगवान के जन्म के अवसर पर देवों की ओर से किए गए उत्सव और समर्पण का उल्लेख करते हुए श्रद्धालुओं को बताया गया कि परमात्मा के दर्शन के साथ आत्मजागृति भी आवश्यक है। केवल प्रभु के सामने सिर झुकाना ही पर्याप्त नहीं है, बल्कि उनके जीवन, विचारों और संदेशों को अपने आचरण में उतारना ही सच्ची प्रभुभक्ति है। धार्मिक प्रसंगों के माध्यम से भगवान महावीर के बाल्यकाल के जीवन पर भी प्रकाश डाला गया। उनके माता-पिता के प्रति सेवाभाव और बड़े भाई के प्रति विनय के प्रसंगों का उल्लेख करते हुए बताया गया कि उनके जीवन में बचपन से ही संस्कार, अनुशासन और विनम्रता के गुण दिखाई देते थे। भगवान महावीर का जीवन निर्भयता और संयम के साथ सदाचार की प्रेरणा देता है। वाचन के दौरान भगवान महावीर की दीक्षा के बाद की कठिन साधना के प्रसंग भी श्रद्धालुओं को सुनाए गए। बताया गया कि दीक्षा के पश्चात भगवान महावीर ने साढ़े 12 वर्ष तक कठोर साधना की। इस अवधि में उन्हें अनेक प्रकार के उपसर्गों और विपरीत परिस्थितियों का सामना करना पड़ा, लेकिन उन्होंने हर परिस्थिति को समभाव के साथ सहन किया। धार्मिक आयोजन में श्रद्धालुओं को संदेश दिया गया कि जीवन में परिस्थितियां हमेशा अनुकूल नहीं रहतीं। ऐसे समय में व्यक्ति को घबराने के बजाय भगवान महावीर के जीवन से प्रेरणा लेकर समता, संयम, निर्भयता और धैर्य बनाए रखना चाहिए। कठिनाइयों के बीच मन को स्थिर रखना और अपने मूल सिद्धांतों पर कायम रहना ही वास्तविक साधना का मार्ग है।



माउंट आबू में सुहाना हुआ मौसम, धूप के बीच पहाड़ियों पर छाई धुंध; ठंडी हवाओं ने बढ़ाया पर्यटन का मजा

महानगर मेट्रो ब्यूरो

माउंट आबू। मानसून की रफ्तार धीमी पड़ने के साथ ही माउंट आबू की वादियों में मौसम एक बार फिर सुहाना हो गया है। शनिवार शाम हुई तेज बारिश के बाद से क्षेत्र में ठंडक बनी हुई है। मंगलवार को सुबह से ही धूप खिली रही, हालांकि बीच-बीच में आसमान में हल्के बादल भी नजर आए। शाम होते-होते ऊंची पहाड़ियों और वादियों में हल्की धुंध छाने लगी, जिससे माउंट आबू का प्राकृतिक नजारा और भी आकर्षक हो गया। ठंडी हवाओं और खुशनुमा मौसम के बीच यहां पहुंचे पर्यटकों ने जमकर आनंद लिया। सप्ताहांत के दौरान भी माउंट आबू में पर्यटकों की अच्छी आवाजाही रही। शहर के प्रमुख पर्यटन स्थलों पर दिनभर चहल-पहल का माहौल बना रहा। नक्की झील, सनसेट प्वाइंट, गुरु शिखर और दिलवाड़ा जैन मंदिर सहित अन्य पर्यटन स्थलों पर बड़ी संख्या में पर्यटक पहुंचे।

नक्की झील पर पर्यटकों ने नौकायन का आनंद लिया। झील के आसपास भी दिनभर लोगों की आवाजाही बनी रही। वहीं अलग-अलग दृश्य बिंदुओं पर भी पर्यटक प्राकृतिक सुंदरता को निहारते और तस्वीरें लेते नजर आए। पहाड़ियों पर छाई हल्की धुंध और ठंडी हवाओं ने मौसम को और आकर्षक बना दिया। पर्यटन स्थलों पर पर्यटकों की मौजूदगी के चलते माउंट आबू का माहौल गुलजार नजर आया। बारिश के बाद मौसम में आए बदलाव का असर तापमान पर भी देखने को मिल रहा है। माउंट आबू में तापमान में मामूली उतार-चढ़ाव जारी है। शनिवार को न्यूनतम तापमान 19.7 डिग्री सेल्सियस और अधिकतम तापमान 27.2 डिग्री सेल्सियस दर्ज किया गया। इसके अगले दिन रविवार को न्यूनतम तापमान 19.9 डिग्री और अधिकतम 27.3 डिग्री सेल्सियस रहा। सुबह और शाम के समय हल्की ठंडक महसूस होने लगी है। दिन में धूप रहने के बावजूद पहाड़ी क्षेत्र में चलने वाली ठंडी हवाएं मौसम को राहतभरा बनाए हुए हैं। बारिश के बाद साफ



आसमान, धूप और पहाड़ियों पर छाती धुंध पर्यटकों के लिए आकर्षण का केंद्र बनी हुई है। मानसून की गति भले ही फिलहाल धीमी पड़ गई हो, लेकिन माउंट आबू का मौसम पर्यटकों को लगातार आकर्षित कर रहा है।

प्राकृतिक नजारों और सुहाने मौसम के चलते प्रमुख पर्यटन स्थल आने वाले दिनों में भी गुलजार रहने की उम्मीद है।

दिल्ली/महाराष्ट्र

**दिल्ली में जिम ट्रेनर की गोली मारकर हत्या,
बाइक सवार बदमाशों ने बरसाई 12 गोलियां**

महानगर मेट्रो ब्यूरो

नई दिल्ली। दक्षिणी दिल्ली के फतेहपुर बेरी इलाके के आया नगर गांव में सोमवार सुबह एक जिम ट्रेनर की गोली मारकर हत्या कर दी गई। पुलिस के मुताबिक बाइक सवार दो अज्ञात हमलावरों ने जिम ट्रेनर पर करीब 12 राउंड फायरिंग की। घटना के बाद इलाके में अफरा-तफरी और दहशत का माहौल बन गया। पुलिस ने मामला दर्ज कर जांच शुरू कर दी है। वारदात सुबह करीब 10 बजे की बताई जा रही है।

अचानक हुई ताबड़तोड़ फायरिंग से आसपास मौजूद लोगों में भगड़ड़ जैसी स्थिति बन गई। हमलावर गोलीबारी करने के बाद मौके से फरार हो गए। सूचना मिलते ही पुलिस की टीम मौके पर पहुंची और घटनास्थल को सुरक्षित कर जांच शुरू की। पुलिस ने मौके से साक्ष्य जुटाए हैं और आसपास लगे सीसीटीवी कैमरों की फुटेज खंगाली जा रही है। जांच के जरिए हमलावरों की पहचान करने और उनके आने-जाने के रास्ते का पता लगाने का प्रयास किया जा रहा है। आपसी रंजिश का शक शुरूआती जांच में पुलिस को हत्या के पीछे आपसी रंजिश की आशंका है। हालांकि अभी हत्या की वास्तविक वजह स्पष्ट नहीं हुई है। पुलिस मृतक के परिचितों, हाल के विवादों और अन्य संभावित कारणों की जानकारी जुटा रही है। दोनों हमलावरों की पहचान और गिरफ्तारी के लिए संभावित ठिकानों पर दबिश दी जा रही है। इस घटना को लेकर अलग-अलग रिपोर्टों में फायरिंग के राउंड की संख्या 12 से 15 के बीच बताई गई है। पुलिस की ओर से 12 गोलियां चलने की जानकारी सामने आई है। पुलिस अधिकारियों का कहना है कि सीसीटीवी फुटेज और अन्य तकनीकी साक्ष्यों के आधार पर आरोपियों तक पहुंचने का प्रयास किया जा रहा है। हत्या की वजह और हमलावरों की पहचान जांच पूरी होने के बाद ही स्पष्ट हो सकेगी।



BRICS इयूटी के दौरान हथियारों संग रील वायरल, दिल्ली पुलिस कांस्टेबल दीपक निलंबित

महानगर मेट्रो ब्यूरो

नई दिल्ली। ब्रिक्स शिखर सम्मेलन के दौरान सुरक्षा ड्यूटी पर तैनात दिल्ली पुलिस के कांस्टेबल दीपक को हथियारों के साथ रील बनाना भी पड़ गया। सोशल मीडिया पर वीडियो वायरल होने के बाद दिल्ली पुलिस ने कांस्टेबल को तत्काल निलंबित कर दिया है। मामले में विभागीय जांच भी शुरू कर दी गई है। बताया गया है कि कांस्टेबल दीपक की तैनाती ब्रिक्स सम्मेलन के दौरान सुरक्षा व्यवस्था में की गई थी। वायरल वीडियो में वह हथियारों के साथ निशानेबाज जैसी मुद्रा में नजर आ रहा है। वीडियो में ब्रिक्स से जुड़ा पहचान कार्ड भी दिखाई दे रहा था। रिपोर्टों के अनुसार वीडियो सुरक्षा से जुड़े संवेदनशील क्षेत्र में बनाया गया था, जिसके कारण मामला और गंभीर हो गया। वीडियो सामने आने के बाद सोशल मीडिया पर इसे लेकर सवाल उठने लगे कि अंतरराष्ट्रीय सम्मेलन जैसे बृहद संवेदनशील आयोजन के दौरान ड्यूटी पर तैनात पुलिसकर्मी सुरक्षा से जुड़ी तस्वीरें और वीडियो किस तरह सार्वजनिक कर सकते हैं। ब्रिक्स सम्मेलन के दौरान दिल्ली में सुरक्षा के व्यापक इंतजाम किए गए थे और बड़ी संख्या में पुलिस तथा अर्धसैनिक बलों की तैनाती की गई थी। मामला अधिकारियों के संज्ञान में आते ही पुलिस विभाग ने कार्रवाई की। कांस्टेबल को निलंबित करने के साथ ही यह पता लगाने के लिए विभागीय जांच शुरू की गई है कि वीडियो कब और किन परिस्थितियों में बनाया गया तथा उसे सोशल मीडिया पर किस देश से साझा किया गया। दिल्ली पुलिस ने मामले को गंभीरता से लिया है। जांच पूरी होने के बाद कांस्टेबल के खिलाफ आगे की विभागीय कार्रवाई तय की जाएगी। घटना ने एक बार फिर संवेदनशील सुरक्षा ड्यूटी के दौरान पुलिसकर्मियों के सोशल मीडिया इस्तेमाल और सुरक्षा संबंधी जानकारी सार्वजनिक करने को लेकर सवाल खड़े कर दिए हैं।

शी जिनपिंग के विरोध में भारत मंडपम के पास प्रदर्शन की कोशिश

महानगर मेटो ब्यरो

नई दिल्ली। ब्रिक्स शिखर सम्मेलन के दौरान चीन के राष्ट्रपति शी जिनपिंग के विरोध में भारत मंडपम के पास प्रदर्शन की कोशिश कर रहे 25 से ज्यादा तिब्बती प्रदर्शनकारियों को दिल्ली पुलिस ने हिरासत में लिया। प्रदर्शनकारी वीवीआईपी आवाजही वाले मार्ग के पास पहुंचकर विरोध दर्ज कराने की कोशिश कर रहे थे, लेकिन सुरक्षा में तैनात सुरक्षाकर्मियों ने उन्हें रास्ते में ही रोक लिया। बाद में सभी को अलग-अलग स्थानों पर ले जाकर आवश्यक पूछताछ की गई और कुछ समय बाद छोड़ दिया गया। ब्रिक्स सम्मेलन के दौरान तिब्बत समर्थक संगठनों की ओर से विरोध प्रदर्शन की यह लगातार दूसरी कोशिश बताई जा रही है। इससे पहले शुक्रवार सुबह ही तिब्बत समर्थक कार्यकर्ताओं ने प्रगति मैदान के पास विरोध प्रदर्शन किया था। कुछ प्रदर्शनकारियों ने वहां खंभों पर चढ़कर तिब्बती झंडा फहराया और चीन के राष्ट्रपति शी जिनपिंग के खिलाफ नारेबाजी की थी। पुलिस ने मौके पर पहुंचकर प्रदर्शनकारियों को हिरासत में लिया था। शनिवार रात दोबारा प्रदर्शन की कोशिश सामने आने के बाद सुरक्षा एजेंसियों और सतर्क हो गईं। भारत मंडपम, प्रगति मैदान, भैरों मार्ग और वीवीआईपी आवाजही वाले रास्तों पर पुलिस की तैनाती बढ़ा दी गई। ब्रिक्स सम्मेलन के चलते दिल्ली में पहले से ही बड़ी संख्या में पुलिस, अर्धसैनिक बल और अन्य सुरक्षा एजेंसियां तैनात थीं। मजदूर का टीला में भी बड़ी निगरानी तिब्बती और मुगरी की बड़ी आबादी वाले मजदूर का टीला इलाके में भी सुरक्षा और निगरानी बढ़ाई गई। अधिकारियों को आशंका थी कि सम्मेलन के दौरान तिब्बत समर्थक संगठन अलग-अलग स्थानों पर विरोध प्रदर्शन की कोशिश कर सकते हैं। इससे पहले मजदूर का टीला में भी तिब्बती समुदाय के लोगों ने शी जिनपिंग की भारत यात्रा के विरोध में प्रदर्शन किया था। प्रदर्शनकारियों ने तिब्बत से जुड़े मुद्दों को अंतरराष्ट्रीय मंच पर उठाने की मांग की थी। तिब्बत समर्थक संगठनों का कहना है कि ब्रिक्स सम्मेलन के दौरान शी जिनपिंग की मौजूदगी का इस्तेमाल तिब्बत के मुद्दे की ओर अंतरराष्ट्रीय समुदाय का ध्यान आकर्षित करने के लिए किया जाना चाहिए। प्रदर्शनकारियों ने चीन की नीतियों का विरोध करते हुए तिब्बत से जुड़े राजनीतिक और मानवाधिकार संबंधी मुद्दे उठाए हैं। वीवीआईपी मार्गों पर कड़ी सुरक्षा शी जिनपिंग समेत कई देशों के शीर्ष नेताओं की मौजूदगी को देखते हुए दिल्ली पुलिस ने भारत मंडपम और उससे जुड़े वीवीआईपी मार्गों पर सुरक्षा का विशेष धेरा बनाया था। सम्मेलन के दौरान करीब 25 हजार सुरक्षा कर्मियों की तैनाती की गई थी।

महानगर मेट्रो ब्यूरो

नई दिल्ली। जामिया मिल्लिया इस्लामिया के जम्मु-कश्मीर गर्लस हाईस्टल में खाने की गुणवत्ता और सफा-सफाई को लेकर खराब छत्राओं का धरना आखिरकार खत्म हो गया। छत्राएं मेस के खाने में कीड़ा मिलने, खराब गुणवत्ता और स्वच्छता व्यवस्था को लेकर कई दिनों से विरोध कर रही थीं। प्रशासन के साथ बातचीत के बाद उनकी प्रमुख मांगों पर सहमति बनी, जिसके बाद शनिवार देर रात छत्राओं ने अपना प्रदर्शन समाप्त कर दिया। छत्राओं की मांग थी कि मौजूदा मेस संचालक का ठेका तत्काल खत्म किया जाए और भोजन की गुणवत्ता में सुधार किया

कल्याण के होटल में कथित अनधिकृत पार्टी पर छापा,
65 महिला-पुरुष हिरासत में; 7 आयोजकों पर मामला दर्ज

महानगर मेट्रो ब्यूरो

कल्याण। ठाणे पुलिस ने कल्याण के केडी रेजिडेंसी होटल में कथित तौर पर बिना जरूरी अनुमति चल रही पार्टी पर बड़ी कार्रवाई की है। पुलिस ने छापेमारी के दौरान करीब 56 महिला-पुरुषों को हिरासत में लिया। पुलिस के अनुसार होटल में जेब सेग्री, शराब के सेवन और संदिग्ध गतिविधियों की सूचना मिलने के बाद यह कार्रवाई की गई। मामले में कथित रूप से बिना अनुमति कार्यक्रम आयोजित करने के आरोप में सात आयोजकों के खिलाफ मामला दर्ज किया गया है। पुलिस साइबर से अधिकारी के मुताबिक उन्हे सूचना मिली थी कि केडी रेजिडेंसी होटल में अवशरक कानूनी मंजूरी लिए बिना पार्टी आयोजित की जा रही है। सूचना के आधार पर पुलिस टीम ने होटल में छापा मारा। कार्रवाई के दौरान बड़ी संख्या में महिला और पुरुष वहां मौजूद मिले। पुलिस ने सभीों को हिरासत में लेकर उनका पहचान और अन्य जरूरी जानकारी की जांच शुरू कर दी। नशीले पदार्थों के इस्तेमाल की भी जांच पुलिस अब यह

महानगर मेट्रो ब्यूरो

सभाजीनगर। महाराष्ट्र लोक सेवा आयोग की विभिन्न ऑनलाइन परीक्षाओं में कथित प्रश्नपत्र लीक और अनियमितताओं को लेकर चल रहे अभ्यर्थियों के आंदोलन के अन्धकारोच जमना पार्टी ने समर्थन देने का ऐलान किया है। पार्टी के संस्थापक अभिजित दिवके ने कहा है कि वह और पार्टी के सदस्य इस लड़ाई में एम्पीएससी अभ्यर्थियों के साथ खड़े रहेंगे। सीजेपी ने एम्पीएससी के अध्यक्ष और सचिव के इस्तीफे की मांग को लेकर आंदोलन को आगे बढ़ाने की घोषणा की है। सीजेपी की ओर से यह घोषणा उस समय की गई, जब एम्पीएससी के कुछ अभ्यर्थियों ने छत्रपति संभाजीनगर के बालुज हलकों में अभिजित दिवके से उनके आवस पर मुलाकात की। अभ्यर्थियों ने परीक्षा प्रक्रिया में कथित गड़बड़ों, प्रश्नपत्र लीक और भर्ती प्रक्रिया में पारदर्शिता की कमी से जुड़ी अपनी समस्याएं उनके सामने रखीं। इसके बाद दिवके ने आंदोलन को समर्थन देने का ऐलान किया। 24 सितंबर तक का अटूटीमेडम सीजेपी ने कहा है कि एम्पीएससी के अध्यक्ष और सचिव के इस्तीफे की मांग को 24 सितंबर तक पूरा किया जाना चाहिए। पार्टी के मुताबिक,

मुंबई के चेंबूर में 20 से अधिक बिल्लियों का हत्यारा अरेस्ट, पुलिस को बताई हत्या की वजह

महानगर मेट्रो ब्यूरो

मुंबई। चेंबूर के पंजरापोल इलाके में 20 से अधिक बिल्लियों की कथित हत्या और उनके कृत-निष्ठत शव मिलने के मामले में आरसीएफ पुलिस ने 40 वर्षीय व्यक्ति को गिरफ्तार किया है। रायगढ़ जिले का रहने वाला आरोपी की पहचान शिवा केशव जोशी के रूप में हुई है। पुलिस प्रस्तावक में उसने कथित तौर पर 6 बिल्लियों को मारने की बात स्वीकार की है। हालाँकि, इलाके में मिले अन्य 14 बिल्लियों के शवों के पीछे भी पुलिस ने शिवा के हाथ होने की आशंका जताई है। शुरुआती जानकारी के अनुसार, बड़ इलाके में बिल्लियों के गंदगी फैलाने से नाराज था और इसी वजह से उन्हें मार दिया करता था। पुलिस उसके मकसद और अन्य पशुओं की जांच कर रही है। पंजरापोल इलाके में बिल्लियों की संदिग्ध मौत का सिलसिला कुछ समय से जारी था। स्थानीय पशु प्रेमी रुबीना पौत ने कई बिल्लियों के शव देखे थे। पिछले सप्ताह एक ही रात में 6

अमित शाह से अचानक मिले एकनाथ शिंदे, आधे घंटे चली बंद कमरे में बातचीत; फिर एक ही गाड़ी से पहुंचे एशियाटिक सोसायटी

महानगर मेट्रो ब्यूरो


मुंबई। महाराष्ट्र के उपमुख्यमंत्री एकनाथ शिंदे ने रविवार सुबह केन्द्रीय गृह मंत्री अमित शाह से मुंबई के सद्माद्रि अतिथि गृह में मुलाकात की। ऐसे समय में हुई है, जब महाराष्ट्र में मराठा आरक्षण को लेकर आंदोलन जारी है और आंदोलनकारी मनोज जरागे ने 19 सितंबर से मुंबई में अनिश्चितकालीन भूख हड़ताल शुरू करने का ऐलान किया है। ऐसे में शिंदे और शाह की मुलाकात को राजनीतिक रूप से अहम माना जा रहा है। सुबह नारते के समय हुई मुलाकात जानकारी के मुताबिक एकनाथ शिंदे सुबह नारते के समय अमित शाह से मिलने सद्माद्रि अतिथि गृहघर पहुंचे। शिंदे के सहयोगी के अनुसार दोनों नेताओं के बीच करीब आधे घंटे तक बातचीत हुई। बैठक के बाद दोनों नेता एक ही गाड़ी में सवार होकर एशियाटिक सोसायटी के लिए रवाना हुए। रास्ते में भी दोनों के बीच बातचीत जारी रही। बैठक में क्या हुई बात? हालांकि, दोनों नेताओं के बीच हुई बातचीत का पूरा विवरण आधिकारिक तौर पर स्थिति नहीं बताया है। राजनीतिक हलकों में इसे महाराष्ट्र की मौजूदा स्थिति और महायुति सरकार के बीच समन्वय से जोड़कर देखा जा रहा है। सबसे

जाए। विश्वविद्यालय प्रशासन के अनुसार मेस संचालक का ठेका समाप्त करने की प्रक्रिया आगे बढ़ाई गई है और अंतिम व्यवस्था के तहत दूसरे खेत से भोजन उपलब्ध कराया जा रहा है। प्रशासन ने छात्राओं की एक अहम मांग भी स्वीकार कर ली है कि गर्ल्स हॉस्टल के भोजन कक्ष में खाना केवल महिला कर्मचारी ही परोसेंगी। भोजन की गुणवत्ता पर निगरानी के लिए छात्र मेस समिति, प्रोवेंटर पर वार्डन नियमित रूप से जांच करेंगे। हॉस्टल में साफ-सफाई और स्वच्छता व्यवस्था बेहतर रखने के लिए विशेष समिति गठित करने की बात भी समझ आई है। छात्राओं ने पहले आरोप लगाया था कि उन्हें कई बार खराब भोजन, कीड़े और अन्य सदिरथ चीजें



मिलने की शिकायत करनी पड़ी, लेकिन समस्या का स्थायी समाधान नहीं हुआ। विश्वविद्यालय प्रशासन ने कुछ आरोपों पर सवाल उठाते हुए विरोध को लेकर अपनी अलग स्थिति भी रखी थी। बाँयज हॉस्टल के

छत्रों ने भी दिया समर्थन इसी बीच शनिवार रात जर्मिया स्कूल के बॉयज हॉस्टल के कुछ छात्र भी कुलपति कार्यालय के पास धरने पर बैठ गए। छात्रों ने आरोप लगाया कि उनके मेस के खाने में छिपकली मिली है। हलांकि, प्रशासन की ओर से इस दावे की स्वतंत्र पुष्टि नहीं की गई। छात्रों को लिखित आश्वासन दिया गया कि उनके कैंटीन लाइफ नहीं की जाएगी और मेस की व्यवस्था में भी बदलाव किया जाएगा। तीन दौर में हुई बातचीत गर्ल्स हॉस्टल की छात्राओं और विश्वविद्यालय प्रशासन के बीच कई दौर की बातचीत के बाद सहमति बनी। मांगें माने जाने के बाद छात्राओं ने धरना समाप्त कर दिया।



विस्तृत जानकारी जांच पूरी होने के बाद सामने आने की उम्मीद है। पिछलेहल पुलिस हिरासत में लिए गए लोगों की चिकित्सकीय जांच और पहचान स्थापना में प्रक्रिया कर रही है। पुलिस के अनुसार हिरासत में लिए गए लोगों में कुछ ऐसे लोग भी शामिल हैं, जिनकी सामाजिक और पेशेवर पृष्ठभूमि हाई-प्रोफाइल बताई जा रही है। हालांकि, पुलिस ने अभी किसी व्यक्ति की पहचान सार्वजनिक नहीं की है। जांच का उद्देश्य यह तय लगाना भी है कि पार्टी में शामिल लोगों की भूमिका क्या थी और आयोजकों ने कार्यक्रम के लिए आवश्यक अनुमति क्यों नहीं ली। कुछ

लोग मौके से भागे पुलिस की कार्रवाई के दौरान होटल में अफरातफरी का माहौल बन गया। बताया गया कि कुछ लोग मौके से भागने में सफल रहे। अब उनका पहचान के लिए होटल और आसपास लगे सीसीटीवी कैमरों की फुटेज खंगाली जा रही है। पुलिस यह भी पता लगाने की कोशिश कर रही है कि पार्टी का आयोजन किसने किया था और होटल प्रबंधन की इसमें क्या भूमिका थी। होटल प्रबंधन से भी पूछताछ पुलिस ने मामले में सात अयोग्यजकों के खिलाफ कार्रवाई शुरू कर दी। साथ ही होटल प्रबंधन से पूछताछ की जा रही है कि कार्यक्रम के लिए बुकिंग किस नाम से हुई थी और क्या अयोग्यजकों के पास पार्टी तथा शराब संबंधित जरूरी अनुमति थी। पुलिस सभी पहलुओं की जांच कर रही है। फिलहाल हिरासत में लिए गए लोगों की जांच और पूछताछ जारी है। पुलिस का कहना है कि नशीले पदार्थों के इस्तेमाल या आपूर्ति से जुड़े तथ्य सामने आने पर उसके आधार पर आगे की कानूनी कार्रवाई की जायेगी। मामले में पर जांच पूरी होने के बाद ही पार्टी के आयोजन और इसमें शामिल लोगों की वास्तविक भूमिका स्पष्ट हो सकेगी।

एमपीएससी अभ्यर्थियों के समर्थन में उत्तरे अभिजीत दिपके



एमपीएससी की तैयारी कर रहे प्रथमेश देशमुख की मौत के बाद भी उन्होंने परीक्षा व्यवस्था, आर्थिक दबाव और विद्यार्थियों की समस्याओं को लेकर चिंता जताई थी। अब एमपीएससी की कथित अनियमितताओं के खिलाफ चल रहे आंदोलन में सीजेपी के शामिल होने से यह मुद्दा और व्यापक होने की संभावना है।



भी मामले में हस्तक्षेप किया और आरोपी की जानकारी देने वाले को 50 हजार रुपये तक का इनाम घोषित किया था। सीसीटीवी फुटेज और मुखबिर से मिला सुराग: पुलिस ने अज्ञात व्यक्ति के खिलाफ मामला दर्ज कर इलाके के सीसीटीवी फुटेज और मुखबिर से मिले अज्ञात सुरागों की जांच शुरू की। जांच के दौरान पुलिस को संदिग्ध आरोपी के बारे में जानकारी मिली, जिसके बाद उसे हिरासत में लेकर पड़ताछ की गई।

बिल्लियों के क्षत-
विक्षत शव मिलने के
बाद मामला गंभीर हो
गया। इसके बाद
उन्होंने आरसीएफ
पुलिस से शिकायत
की। पशु अधिका
संगठन पेटा इंडिया ने
नकारी देने वाले को 50
सीसीटीवी फुटेज और
के खिलाफ मामला दर्ज
में मिले अन्य सुरागों की

पूछताछ में उसने सोने वाली जगह पर शौच कर गंदगी करने के कारण गुप्ता में आकर बिलियनों की मारने की बात कही। पुलिस अब यह पता लगाने का प्रयास कर रही है कि आरोपी ने कितनी बिलियनों को मारा, क्योंकि इलाके में दो दर्जन बिलियनों के शवों के मिलने की बात पशु प्रेमी रबीना पटन ने कही है। क्या सभी घटनाओं में शिवा की संलिप्तता है। मामले में पशु क्रूरता से जुड़े प्रावधानों के तहत अगर की कार्रवाई और पुलिस की जांच जारी है। बता दें कि NBT ने सबसे पहले इस खबर को प्रकाशित किया था। पशु प्रेमी रबीना पटन का कहना है कि सीरियल कैट किलर के पृष्ठभूमि की जांच की जाए तो आरोपी के खिलाफ और भी छोटे छोटे जानवरों के मारे जाने की घटनाएं सामने आ सकती हैं। पुलिस भी रायगढ़ जिले में आरोपी के मूल गांव जाकर इसके पृष्ठभूमि का पता लगाने की बात कही है।



ज्यादा चर्चा मराठा आरक्षण आंदोलन को लेकर हो रही है। मनोज जरांगे के मुंबई में प्रस्तावित आंदोलन और 19 सितंबर से ऑनशिचतकालीन भूख हड़ताल के ऐलान के बीच यह मुलाकात हुई है। हालांकि, यह कहना अभी जल्दबाजी होगी कि बैठक में मराठा आरक्षण या जरांगे आंदोलन पर कौन ठोस निर्णय हुआ है। उपलब्ध आधिकारिक जानकारी में बातचीत के विषयों का विस्तृत खुलासा नहीं किया गया है। इसलिए इस मुलाकात

को लेकर सामने आ रही राजनीतिक अटकलों को फिलहाल संभावनाओं के तौर पर ही देखा जा रहा है। अमित शाह का मुंबई दौरा क्यों खास? केन्द्रीय गृह मंत्री अमित शाह अपने संक्षिप्त मुंबई दौरे पर पहुंचे थे। उन्हें एशियाटिक सोसायटी के एक कार्याक्रम में शामिल होना था। इसी कार्यक्रम के लिए एकनाथ शिंदे भी उनके साथ एशियाटिक सोसायटी पहुंचे। वहां शाह ने संस्था की दुर्लभ ग्रंथ संपदा, ऐतिहासिक अभिलेखों और सिक्कों पर आधारित विशेष प्रदर्शनी 'श्री गणेश ज्ञानार्थी' का अवलोकन किया। महाराष्ट्र की राजनीति में बड़ी हलचल एकनाथ शिंदे की अमित शाह से अचानक हुई मुलाकात और उसके बाद दोनों नेताओं का एक ही गाड़ी में एशियाटिक सोसायटी पहुंचना महाराष्ट्र के राजनीतिक गलियारों में चर्चा का विषय बन गया है। महायुति सरकार में शिंदे के नेतृत्व वाली शिवसेना भाजपा की प्रमुख सहयोगी है। ऐसे में दोनों नेताओं की बंद कमरे में हुई बातचीत को आगामी राजनीतिक घटनाक्रम और राज्य में चल रहे मराठा आरक्षण आंदोलन के संदर्भ में महत्वपूर्ण माना जा रहा है। फिलहाल बैठक में क्या तय हुआ, इसकी आधिकारिक जानकारी सामने नहीं आई है, लेकिन 30 मिनट की बातचीत और उसके बाद साथ यात्रा करने की तस्वीरों ने महाराष्ट्र की सियासत में चर्चाओं को जरूर तेज कर दिया है।

कैंसर से आंखों की दवा तक, ल्यूपिन का बड़ा दांव!

बायोसिमिलर कारोबार के लिए 700 करोड़ रुपए निवेश करेगी कंपनी

नई दिल्ली ।

फार्मा क्षेत्र की अग्रणी कंपनी ल्यूपिन बायोसिमिलर खंड में अपनी स्थिति मजबूत करने और वैश्विक बाजारों में अपना विस्तार करने की तैयारी में है। कंपनी का लक्ष्य अगले पांच साल के भीतर बायोसिमिलर उत्पादों से लगभग 50 करोड़ डॉलर (लगभग 4,150 करोड़ रुपए) का कुल कारोबार हासिल करना है। यह जानकारी कंपनी के कार्यकारी निदेशक ने दी। ल्यूपिन ने अमेरिका में कैंसर की दवा पेगफिलग्रास्टिम का बायोसिमिलर दिसंबर 2025 तक लॉन्च करने के लिए यूएसएफडीए से पहली मंजूरी प्राप्त कर ली है। आंखों की दवा रैनिबजुमैब को भी अमेरिका, यूरोप और जापान जैसे प्रमुख बाजारों में पेश किया जाएगा। स्वामीनाथन ने बताया कि ल्यूपिन भारत में कैंसर की दवाओं निवोलुमैब, डिनुजुमैब और पर्टुजुमैब के बायोसिमिलर लाने की योजना बना रही है। कंपनी पहले से ही यूरोप और जापान में साझेदारी के माध्यम से ऑटोइम्यून संबंधी बीमारी की दवा एंटीरसेप्ट के बायोसिमिलर जैसे उत्पाद बेच रही है। इस विस्तार के लिए, ल्यूपिन ने अब तक बायोसिमिलर उत्पादन क्षमता में लगभग 500 करोड़ रुपये का निवेश किया है और इसे बढ़ाकर लगभग 700 करोड़ रुपये करने की योजना है।

केईसी इंटरनेशनल को 1303 करोड़ के नए वैश्विक ठेके मिले

टीएंडडी कारोबार को भारत, पश्चिम एशिया और अमेरिका में मिली महत्वपूर्ण पहिचानजाए

नई दिल्ली (ईएमएस)। आरपीजी समूह की अग्रणी कंपनी केईसी इंटरनेशनल ने सोमवार को विभिन्न कारोबारों में 1,303 करोड़ रुपये के नए ठेके हासिल करने की घोषणा की। ये ठेके पारेषण एवं वितरण (टीएंडडी) और केबल व कंडक्टर क्षेत्रों में कंपनी की वैश्विक उपस्थिति को और सुदृढ़ करते हैं। कंपनी के बयान के अनुसार टीएंडडी कारोबार को भारत में एक निजी जलविद्युत संयंत्र की बिजली निकासी के लिए 400 किलोवाट की पारेषण लाइन, सऊदी अरब में 380 किलोवाट की पारेषण लाइन तथा अमेरिका में टावर, हार्डवेयर एवं पोल की आपूर्ति के ठेके मिले हैं। वहीं, केबल एवं कंडक्टर कारोबार ने भी घरेलू व अंतरराष्ट्रीय बाजारों में कई अनुबंध प्राप्त किए हैं।

केईसी इंटरनेशनल के एक अ धिकारी ने कहा कि ये ठेके पश्चिम एशिया में कंपनी की मौजूदगी को मजबूत करते हैं और टीएंडडी कारोबार की संभावनाएं प्रबल बनी हुई हैं। उन्होंने बताया कि इन नवीनतम ठेकों से चालू वित्त वर्ष में अब तक कुल ऑर्डर 7,600 करोड़ रुपये से अधिक हो गए हैं, जो कंपनी की लक्षित वृद्धि के लिए महत्वपूर्ण हैं। आरपीजी समूह की प्रमुख इकाई केईसी इंटरनेशनल, वैश्विक स्तर पर 110 से अधिक देशों में बुनियादी ढांचा क्षेत्र की इंजीनियरिंग, खरीद एवं निर्माण (ईपीसी) सेवाओं में अग्रणी है।

छोटे शहरों पर सिट्रोन की नजर

5 साल में बिक्री का 75 फीसदी यहीं से लाने का लक्ष्य

नई दिल्ी (ईएमएस)। सिट्रोन भारत में अपनी बिक्री का बड़ा हिस्सा अब छोटे और मझोले शहरों से लाने की तैयारी में है। अगले पांच साल में कंपनी की कुल बिक्री का तीन-चौथाई इन शहरों से आने का अनुमान है, जो अभी 55 प्रतिशत है। स्टेल्टिस इंडिया के एक अ धिकारी ने बताया कि बाजार का रझान इन्हीं शहरों की ओर बढ़ रहा है। उन्होंने बताया कि भारत में कार खरीदने वाले ग्राहकों की बड़ी संख्या अब छोटे और मझोले शहरों की ओर बढ़ रही है, जिसके मद्देनजर सिट्रोन अपनी रणनीति बदल रही है। स्टेल्टिस के दूसरे ब्रांड जीप का फोकस मेट्रो शहरों पर बना रहेगा। सिट्रोन देश भर में एक जैसा डीलरशिप मॉडल अपनाने की बजाय, हर बाजार की क्षमता के अनुसार खुदरा नेटवर्क तैयार करेगी। कंपनी का लक्ष्य सिर्फ आउटलेट की संख्या बढ़ाना नहीं, बल्कि ग्राहकों को अपनी पहुंच 60 फीसदी से बढ़ाकर 75 फीसदी तक ले जाना है। इसके लिए छोटे शहरों में एक-कार शोरूम और छोटी सर्विस सुविधाओं जैसे लचवील मॉडल अपनाए जाएंगे, जिन्हें मांग के अनुसार बढ़ाया जा सकेगा।

यह विस्तार ऐसे समय हो रहा है जब चालू वित्त वर्ष की दूसरी छमाही में सिट्रोन की बिक्री में 15-20 प्रतिशत की वृद्धि का अनुमान है। हालांकि, यह पिछले वित्त वर्ष की उच्च वृद्धि (60 फीसदी से कम) से कम होगी, जिसका कारण पिछले साल सितंबर में वाहनों पर जीएसटी कटौती के बाद बनी उच्च आधार प्रभाव है। हजेला ने कहा कि सिट्रोन की बिक्री वाहन अपग्रेड के कारण अच्छी रही है, जबकि स्टेल्टिस का दूसरा ब्रांड जीप उतना बेहतर प्रदर्शन नहीं कर पाया है।

एआई क्रांति- अपरिवर्तनीय बदलाव और सुरक्षा चुनौतियां

टीमलीज सीईओ ने एआई को बताया जलवायु परिवर्तन जैसा बदलाव

नई दिल्ली ।

टीमलीज एडटेक के सीईओ शांतनु रूज ने कृत्रिम मेधा (एआई) आधारित बदलाव को अपरिवर्तनीय बताया है, जिसकी तुलना उन्होंने जलवायु परिवर्तन से की। उन्होंने स्पष्ट किया कि बदलते परिदृश्य में केवल एआई कोशल ही सफलता की गारंटी नहीं देगा, बल्कि डोमेन विशेषज्ञता और एआई के प्रभावी उपयोग की क्षमता महत्वपूर्ण होगी। इस बीच, एआई के विनियमन, लागत और सुरक्षा संबंधी गंभीर चिंताएं भी दुनियाभर में उभर रही हैं। शांतनु

रूज ने कहा कि एआई की मौजूदा प्रक्रिया अब अपरिवर्तनीय है। उन्होंने इस बदलाव को हल्की-फुल्की बारिश नहीं, बल्कि जलवायु परिवर्तन जैसा गहरा प्रभाव बताया है, जिससे दुनिया कभी एआई-पूर्व दौर में वापस नहीं लौटेगी। रूज के अनुसार, भविष्य में केवल एआई कोशल होने से व्यक्तियों को बहुत नहीं मिलेगी।

इसके बजाय, क्षेत्र विशेष की जानकारी, बाजार एवं ग्राहकों की समझ रखने वाले और एआई का उपयोग कर कारोबारी फायदे बढ़ाने वाले पेशेवरों को अधिक तरजीह मिलेगी। उन्होंने कहा कि नियमन

उद्योग मंत्रालय द्वारा सोमवार को जारी आंकड़ों से पता चला कि खाद्य सूचकांक में मुद्रास्फीति 6.65 प्रतिशत से बढ़कर 7.05 प्रतिशत हो गई। इसी तरह विनिर्मित वस्तुओं की थोक मुद्रास्फीति 8.29 प्रतिशत से बढ़कर 8.37 प्रतिशत के रिकॉर्ड स्तर पर पहुंच गई। ईंधन और बिजली क्षेत्र में थोक मुद्रास्फीति 22.93 प्रतिशत पर स्थिर रही, जो उपभोक्ताओं पर बढ़ते बोझ को दर्शाती है। मंत्रालय ने खनिज तेल (पेट्रोलियम उत्पादों

गणेश चतुर्थी पर शेयर बाजार बंद, कमोडिटी में शाम से कारोबार

धार्मिक पर्व के चलते इकिटी और डेरिवेटिव्स मार्केट में पूरे दिन छुट्टी रहेगी

मुंबई ।

देशभर में 14 सितंबर को गणेश चतुर्थी का पावन पर्व धूमधाम से मनाया जा रहा है। इस धार्मिक महत्व के दिन के चलते भारतीय शेयर बाजार सोमवार को पूरे दिन बंद रहेंगे। बॉम्बे स्टॉक एक्सचेंज (बीएसई) और नेशनल स्टॉक एक्सचेंज (एनएसई) में इकिटी, इकिटी डेरिवेटिव्स सहित सभी सेगमेंट में कारोबार नहीं होगा, जिससे निवेशकों को मंगलवार तक इंतजार करना होगा। शेयर बाजार में गणेश चतुर्थी के कारण ट्रेडिंग पूरी तरह से बंद रहेगी, जिसका अर्थ है कि निवेशक इकिटी शेयरों की खरीद या बिक्री नहीं कर पाएंगे। उन्हें अगले कारोबारी दिन यानी मंगलवार, 15 सितंबर का इंतजार करना होगा। यह छुट्टी शेयर बाजार के हॉलिडे कैलेंडर में शामिल है। हालांकि, कमोडिटी मार्केट (एमसीएसएस) में नियम थोड़े अलग हैं। यहां सुबह 9 बजे से शाम 5 बजे तक कारोबार बंद

मारुति सुजुकी ने भारत से जापान को किया 1 लाख वाहनों का निर्यात

गिन्नी, फॉक्स और ई-विटारा ने जापान के जटिल बाजार में बनाया मुकाम

मुंबई । मारुति सुजुकी इंडिया ने एक महत्वपूर्ण उपलब्धि हासिल की है, जहां उसने भारत में निर्मित पांच-दरवाजे वाली जिम्नी, फॉक्स और अगामी ई-विटारा का कुल निर्यात एक लाख इकाई के पार पहुंचा दिया है। दुनिया के सबसे उन्नत और प्रतिस्पर्धी वाहन बाजारों में से एक जापान में यह सफलता भारत की बढ़ती विनिर्माण क्षमता को दर्शाती है। मारुति सुजुकी इंडिया लिमिटेड ने घोषणा की है कि अगस्त 2024 में फॉक्स, दिसंबर 2024 में पांच-दरवाजे वाली जिम्नी और सितंबर 2025 में कंपनी के पहले इलेक्ट्रिक वाहन ई-विटारा का निर्यात जापान को शुरू किया गया था। यह मील का पत्थर सुजुकी के लिए भारत की वैश्विक विनिर्माण केंद्र के रूप में भूमिका को मजबूत करता है, खासकर क्योंकि पांच-दरवाजे वाली जिम्नी और ई-विटारा का विनिर्माण विशेष रूप से भारत में ही किया जाता है। कंपनी के एक अ धिकारी ने कहा कि जापान को एक लाख से अधिक वाहनों का यह निर्यात भारत की विनिर्माण उत्कृष्टता की सशक्त पुष्टि है। यह उपलब्धि इसलिए भी महत्वपूर्ण है क्योंकि जापान दुनिया के सबसे चुनौतीपूर्ण बाजारों में से एक है। भारत में बने वाहनों को मिल रही व्यापक स्वीकार्यता के चलते, वित्त वर्ष 2025-26 में जापान मारुति सुजुकी का दूसरा सबसे बड़ा निर्यात बाजार बन गया। चालू वित्त वर्ष 2026-27 के पहले पांच महीनों (अप्रैल-अगस्त) में भी जापान ने यह स्थान बरकरार रखा है। इन मॉडलों की सफलता ने पिछले वित्त वर्ष में सुजुकी मोटर कॉरपोरेशन को जापान में सबसे बड़ा वाहन आयातक बनने में भी मदद की, जहां उसके कुल आयात में मारुति सुजुकी द्वारा निर्मित वाहनों की हिस्सेदारी लगभग 100 प्रतिशत रही। यह भारत-जापान साझेदारी की उल्लेखनीय प्रगति का भी प्रतीक है।

सोने की वैश्विक दौड़ में भारत, डेक्कन गोल्ड ने किर्गिस्तान में शुरू किया उत्पादन

कम घरेलू उत्पादन के बीच विदेशी माइनिंग में भारत का बढ़ता कदम

नई दिल्ली ।

भारत दुनिया में सोने का दूसरा सबसे बड़ा उपभोक्ता है, लेकिन अपनी 90 फीसदी से अधिक जरूरतें आयात से पूरी करता है। इस रणनीतिक चुनौती के बीच, बेंगलुरु स्थित डेक्कन गोल्ड माइन्स लिमिटेड ने मध्य एशियाई देश किर्गिस्तान में अपने अल्टिन टोर गोल्ड माइनिंग प्रोजेक्ट को सफलतापूर्वक उत्पादन चरण तक पहुंचाकर एक महत्वपूर्ण मील का पत्थर स्थापित किया है। यह किसी

भी भारतीय कंपनी द्वारा किर्गिस्तान में सोने का उत्पादन शुरू करने का पहला उदाहरण है। डेक्कन गोल्ड माइन्स लिमिटेड ने किर्गिस्तान के नारिन क्षेत्र में स्थित अल्टिन टोर प्रोजेक्ट से अपना पहला गोल्ड डोरे (कच्चा सोना) अगस्त में तैयार किया था।

यह क्षेत्र मिनरल से समृद्ध सोल्टन सारी और टिएन शान शियर जोन का हिस्सा है, जिसे सोने के विशाल भंडारों के लिए जाना जाता है।

किर्गिज गणराज्य के राष्ट्रपति



सादिर एन. जापारोव ने हाल ही में एक ऑनलाइन समारोह के माध्यम से इस प्रोजेक्ट में स्थापित गोल्ड प्रोसेसिंग प्लांट का उद्घाटन किया। कंपनी, जिसकी स्थानीय सहायक कंपनी एवेलम पार्टनर एलएलसी अल्टिन टोर का संचालन करती

ब्रिक्स अनाज एक्सचेंज, यूरोपीय-अमेरिकी दबदबे को चुनौती देने की तैयारी

विशेषज्ञ बोले – विकासशील देशों के लिए बड़ा कदम, पर राह में हंगेरी चुनौतियां



नई दिल्ली ।

ब्रिक्स देशों ने वैश्विक अनाज व्यापार में यूरोप और अमेरिका की बड़ी कंपनियों के दशकों पुराने वर्चस्व को तोड़ने के लिए एक अनाज एक्सचेंज बनाने के प्रस्ताव को फिर से मंजूरी दी है। यह कदम विकासशील देशों के लिए एक गेम चेंजर साबित हो सकता है, हालांकि इसके संचालन और क्रियाव्ययन में कई गंभीर चुनौतियां आने की संभावना है। ब्रिक्स समूह द्वारा प्रस्तावित यह अनाज एक्सचेंज, जिसका विचार पहली बार 2023 में एक डिजिटल प्लेटफॉर्म के रूप में रखा गया था, को रूस जैसे दुनिया के सबसे बड़े अनाज उत्पादक देशों का मजबूत समर्थन प्राप्त है। हाल ही में नई दिल्ली घोषणापत्र में न केवल इस प्रस्ताव को दोहराया गया, बल्कि भविष्य में इसमें अन्य कृषि उत्पादों और जिसों को भी शामिल करने की बात कही गई है। ब्रिक्स देशों का

एनपीपीए का फैसला- 20 महत्वपूर्ण दवाओं की बिक्री पर लगेगी रोक

- मांग में कमी और कच्चे माल की किल्लुत का हवाला देकर कंपनियों ने मांगी अनुमति

नई दिल्ली ।

नेशनल फार्मास्यूटिकल प्राइसिंग अथॉरिटी (एनपीपीए) ने वित्त वर्ष 2025-26 के दौरान 20 शेड्यूल्ड दवाओं की बिक्री बंद करने की अर्जी को मंजूरी दे दी है। फार्मा कंपनियों ने मांग में भारी कमी और कच्चे माल की किल्लत का हवाला देते हुए यह अनुमति मांगी थी, जिसके बाद कैसर, अल्ट्राइमर, हाई ब्लड प्रेशर सहित कई गंभीर बीमारियों के इलाज में इस्तेमाल होने वाली दवाओं की उपलब्धता प्रभावित होगी। एनपीपीए के इस फैसले से अल्ट्राइमर की सिप्ला निर्मित ओनेपेजलि (5 एमजी और 10 एमजी) और हाई ब्लड प्रेशर व हृदय रोगों में एमक्वोर फार्मा की रैमिप्रिल (2.5 एमजी और 5 एमजी) जैसी महत्वपूर्ण दवाएं बाजार से हट जाएंगी। बंद की जा रही 20 दवाओं की इस सूची में कैसर के इलाज में काम आने वाली कार्बोप्लाटिन (दो पोटेंसी), टेमोजोलोमाइड और ज़ोलेड्रोनिक एसिड भी शामिल हैं। इसके अलावा, दर्द निवारक ट्रामाडोल, यूरिनरी इम्फेक्शन की नाइट्रोफ्यूरंटोइन और बांझपन से संबंधित क्लोमीफीन जैसी दवाएं भी अब उपलब्ध नहीं होंगी। इस सूची में सबसे अधिक दवाएं एमक्वोर और सिप्ला की हैं, जिनमें सिप्ला की 4 तथा एमएसडी फार्मा की 2 दवाएं शामिल हैं। यह निर्णय मरीजों के लिए बड़ी चुनौती खड़ा कर सकता है।

आईपीओ का बंपर हफ्ता, शेयर बाजार में उतरेंगी 11 नई कंपनियां

16 से 21 सितंबर के बीच मेनबोर्ड पर एनएसई, हीरो मोटर्स सहित 5 कंपनियां पेश करेंगी आईपीओ

मुंबई

शेयर बाजार इस हफ्ते निवेशकों के लिए आईपीओ की बंपर पेशकश है। 16 से 21 सितंबर के बीच कुल 11 कंपनियां अपने आरंभिक सार्वजनिक निर्गम (आईपीओ) लेकर आ रही हैं, जिनमें 5 मुख्य बोर्ड पर और 6 एसएमई सेगमेंट में शामिल हैं। नेशनल स्टॉक एक्सचेंज (एनएसई) का 22,561 करोड़ रुपये का मेगा आईपीओ इस हफ्ते का सबसे बड़ा आकर्षण होगा। एनएसई के अलावा, हीरो मोटर्स, ज़िंदल सुग्रीम, एसएस रिटेल और सोना सेलेक्शन इंडिया भी मेनबोर्ड पर उतरेंगी। खास बात यह है कि सभी

आईपीओ में रिटेल निवेशकों के लिए एक लॉट खरीदने की रकम लगभग 14,000 से 15,000 रुपये के बीच रखी गई है, जिससे छोटे निवेशक भी आसानी से बोली लगा सकेंगे। एनएसई का आईपीओ 17 से 21 सितंबर तक खुला रहेगा, जिसका प्राइस बैंड 1,700 से 1,785 रुपये प्रति शेयर है।

यह इश्यू पूरी तरह ऑफर फॉर सेल है, यानी मौजूदा शेयरधारक अपनी हिस्सेदारी बेचेंगे। अन्य मेनबोर्ड आईपीओ में हीरो मोटर्स 16 से 18 सितंबर तक खुलेगा और करीब 1,000 करोड़ रुपये जुटाएगा। ज़िंदल सुग्रीम (16-18 सितंबर), एसएस रिटेल (16-18 सितंबर) और सोना सेलेक्शन



इंडिया (17-21 सितंबर) के इश्यू भी इसी हफ्ते निवेशकों के लिए उपलब्ध होंगे। सोना सेलेक्शन इंडिया का इश्यू 142 करोड़ रुपये का फंश इश्यू है। मेनबोर्ड के अलावा, ए विजम गैस, खे रिया सहित 6 एसएमई कंपनियां भी अपना अपना लेकर

कच्चे तेल में बड़ा उछाल, भारत में पेट्रोल-डीजल के दाम स्थिर

बैंट कूड 107 डॉलर के पार, डब्ल्यूटीआई 102 डॉलर के पार

नई दिल्ली । अंतर्राष्ट्रीय बाजार में कच्चे तेल की कीमतों में सोमवार को एक बार फिर जोरदार उछाल दर्ज किया गया है। बैंट कूड 3 फीसदी से अधिक उछलकर 107.66 डॉलर प्रति बैरल पर पहुंच गया, जबकि वेस्ट टैक्सस इंटरमीडिएट (डब्ल्यूटीआई) कूड का भाव भी 2.75 फीसदी बढ़कर 102.78 डॉलर प्रति बैरल हो गया। इस वैश्विक बढ़ोतरी ने जहां दुनियाभर में चिंता बढ़ा दी है, वहीं भारत के लिए अच्छी खबर यह है कि घरेलू बाजार में आज भी पेट्रोल और डीजल की कीमतें अपरिवर्तित रही हैं। भारत अपनी कुल जरूरत का लगभग 80 फीसदी कच्चा तेल आयात करता है, ऐसे में वैश्विक कीमतों में तेजी का सीधा असर देश की अर्थव्यवस्था पर पड़ता है। हालांकि, मौजूदा उछाल के बावजूद, तेल कंपनियों ने सोमवार को भारतीय शहरों में पेट्रोल और डीजल के दामों में कोई बदलाव नहीं किया है। देश के प्रमुख महानगरों और शहरों में आज भी ईंधन के दाम में कोई बदलाव नहीं हुआ है। राष्ट्रीय राजधानी दिल्ली में पेट्रोल 102.12 रुपये और डीजल 95.20 रुपये प्रति लीटर पर स्थिर है। वहीं, उत्तर प्रदेश की राजधानी लखनऊ में पेट्रोल 101.89 रुपये और डीजल 95.36 रुपये प्रति लीटर है।

सीएनजी, हाइब्रिड और इलेक्ट्रिक वाहनों की बिक्री में आई तेजी

नई दिल्ली ।

भारतीय वाहन बाजार में अब सीएनजी, हाइब्रिड और इलेक्ट्रिक वाहनों की बिक्री में तेजी आ रही है। ऐसे वाहन ग्राहकों की पहली पसंद बनते जा रहे हैं। अगस्त 2026 के ऑटोमोबाइल डीलरों के संगठन फेडरेशन ऑफ ऑटोमोबाइल डीलर्स एसोसिएशंस (फाड) के आंकड़ों के मुताबिक वैकल्पिक ईंधन से चलने वाली कारों की कुल हिस्सेदारी 41.95 प्रतिशत रही, जबकि पेट्रोल वाहनों की हिस्सेदारी घटकर 40.85 प्रतिशत रह गई।

खास बात यह है कि एक साल पहले पेट्रोल की हिस्सेदारी वैकल्पिक ईंधन वाले वाहनों से करीब 11 प्रतिशत अंक अधिक थी। इस बदलाव को भारतीय ऑटोमोबाइल बाजार में ग्राहकों की बदलती प्राथमिकताओं के संकेत के तौर पर देखा जा रहा है। अगस्त में सीएनजी वाहनों की हिस्सेदारी 25.28 प्रतिशत रही। इसके बाद हाइब्रिड वाहनों की हिस्सेदारी 9.04 प्रतिशत और इलेक्ट्रिक वाहनों की 7.63 प्रतिशत रही। डीजल वाहनों की हिस्सेदारी करीब 17 प्रतिशत रही। हालांकि पेट्रोल वाहन अभी भी अकेले सबसे बड़ी श्रेणी बने हुए हैं, लेकिन सीएनजी, हाइब्रिड और इलेक्ट्रिक वाहनों का संयुक्त प्रदर्शन पहली बार उनसे आगे

निकलता दिखाई दिया है। हुंडई दिसंबर 2027 तक अपनी पहली छोटी इलेक्ट्रिक कार पेश करने की तैयारी में है, जिसकी कीमत 10 लाख रुपये से कम रहने की संभावना जताई जा रही है। वहीं मारुति सुजुकी की छोटी इलेक्ट्रिक कार अगले वित्त वर्ष के अंत तक आने की उम्मीद है। इससे मध्यम वर्ग के ग्राहकों के लिए इलेक्ट्रिक वाहनों के विकल्प बढ़ेंगे। फाड अध्यक्ष साई गिरिधर ने अगस्त के प्रदर्शन को मजबूत बताते हुए कहा कि इस महीने देश में 24,23,201 वाहनों की खुराा बिक्री हुई, जो सालाना आधार पर 17.51 प्रतिशत अधिक है। हालांकि जुलाई की तुलना में बिक्री 6.48 प्रतिशत कम रही। उनके अनुसार मानसून और त्योहारी कैलेंडर का भी असर पड़ा।

गणेश चतुर्थी और ओपम से जुड़ी खरीद का कुछ हिस्सा सितंबर में स्थानांतरित हुआ है। अगस्त में दोपहिया वाहनों की बिक्री 19.69 प्रतिशत, यात्री वाहनों की 16.14 प्रतिशत और वाणिज्यिक वाहनों की 14.45 प्रतिशत बढ़ी, जबकि तिपहिया वाहनों में 8.64 प्रतिशत की वृद्धि दर्ज की गई। डीलरों के मुताबिक इस बदलाव के पीछे ईंधन की लागत और ग्राहकों की बदलती प्राथमिकताएं अहम कारण हो सकती हैं।





शॉपिंग के दौरान बचाने हैं पैसे तो फॉलो करें ये आसान टिप्स

शॉपिंग के दौरान अक्सर लोग अपने तय बजट से ज्यादा खर्च कर देते हैं, जो उनके बजट पर बुरा असर डालता है। इस स्थिति में उनके लिए महीने को मैनेज करना बड़ा टास्क बन जाता है। आपके साथ ऐसा न हो इसके लिए हम लाए हैं कुछ बेहद काम के टिप्स।

बनाएं लिस्ट

सबसे पहले तो इसकी लिस्ट बनाएं कि आपको क्या लेना है। लिस्ट का तरीका सिर्फ किराना लाने के लिए बल्कि कपड़ों आदि की शॉपिंग के लिए भी इस्तेमाल किया जा सकता है। बस आपको अपने कपड़ों को एक बार अच्छे से देखना है और यह लिखना है कि आपके पास क्या नहीं है या किस तरह के कपड़ों की आपको सबसे ज्यादा जरूरत है। यह फिल्टर उन चीजों पर बिना मतलब के खर्च से बचने में मदद करेगा।

कैरी करें सिर्फ कैश

लोग डिजिटल पेमेंट की ओर जा रहे हैं और हम कैश कैरी करें जी हां, अगर आपको अपने बजट में रहते हुए शॉपिंग करना है तो इससे अच्छा और कोई तरीका नहीं हो सकता। जब खर्च करने के लिए एक्सट्रा पैसे ही नहीं होंगे तो भला आप दूसरी चीजों पर खर्च ही कैसे कर सकेंगे

और यही चीज आपको फालतू के खर्चों से बचा लेगी।

एक जगह न अटकें

चाहे कपड़े लेने हों या फिर किराना, किसी एक जगह न अटकें और दूसरी जगहों पर भी इन चीजों को देखें। उदाहरण के लिए कपड़ों पर एक जगह जो जीस आपको 4000 की मिल रही है, वैसी ही जीस दूसरी जगह डिस्काउंट के साथ मिल सकती है या फिर दूसरे ब्रैंड में कम कीमत पर खरीदी जा सकती है। इसी तरह मान लीजिए अगर एक ब्रैंड का लोशन 340 रुपये का मिल रहा है तो हो सकता है दूसरे ब्रैंड के लोशन पर इसी कीमत में एक के साथ एक फ्री मिल रहा है। इसलिए जितना हो सके पहले एक्सप्लोर जरूर करें।

बोरियत में कुछ भी करें लेकिन शॉपिंग नहीं

बोरियत होने पर गेम्स खेलें, मूवी देखें, कुकिंग करें, कुछ भी करें लेकिन शॉपिंग नहीं। सबसे खतरनाक होती है इमोशनल शॉपिंग जो सबसे ज्यादा बिना मतलब का खर्चा करवाती है। इस तरह की शॉपिंग का एक और नुकसान यह भी होता है कि इस दौरान ली गई ज्यादातर चीजें ऐसी होती हैं जिनका आप कभी यूज भी नहीं करेंगे।

ऑनलाइन देखें ऑप्शन्स

आजकल ज्यादातर ब्रैंड्स की वेबसाइट्स भी

होती हैं जहां से कपड़ों को ऑनलाइन ऑर्डर किया जा सकता है। इन वेबसाइट्स पर अच्छा खासा डिस्काउंट भी उपलब्ध होता है। ऐसे में आप चाहे तो स्टोर में कपड़ों को ट्राई कर सकती हैं और सही साइज मिल जाने पर उसे ऑनलाइन सर्च करें। अगर वहां ये सस्ते में मिल रहे हैं तो फिर वेबसाइट से ही इसे ऑर्डर करें।


शॉपिंग पार्टनर

भी है अहम

हमें यकीन है आप में से कई लोगों ने कभी इस बात को सोचा भी नहीं होगा, लेकिन आपकी फिजूलखर्ची के लिए आपके साथ शॉपिंग पर गया शख्स भी जिम्मेदार हो सकता है। अगर वह आपको बार-बार नई चीज दिखाए और कहे



कि आप इसे ले लें क्योंकि यह अच्छा लगेगा, या फिर डिस्काउंट के चक्कर में ज्यादा चीजें लेने की सलाह दे तो बेहतर है कि अगली बार आप उसके साथ न जाएं। शॉपिंग पर ऐसे शख्स के साथ जाएं जो आपको फिजूलखर्ची से रोके और आपको जो लेना है उसकी ओर ध्यान केंद्रित करवाएं।



जा रहे हैं सब्जी लेने तो इन बातों का जरूर रखें ध्यान

सब्जी खरीदने की बात आती है तो ज्यादातर लोग बस दाम पर ही ध्यान देते हैं, लेकिन सिर्फ प्राइस कम है तो इसका मतलब यह नहीं कि यह फायदे का सौदा है। बल्कि आपको इन्हें खरीदने के दौरान ऐसी कई चीजों का ध्यान रखना चाहिए जो सब्जी की मौजूदा क्वालिटी और वह कितनी जल्दी खराब हो जाएगी यह तय करते हैं।

सब्जी न हो कहीं से डैमेज

सब्जी जब लें तो उसे चारों ओर से पलटकर ध्यान से जरूर देखें। अगर उसमें जरा सा भी छेद या कट दिखाई देता है तो उसे न लें। ऐसी सब्जियों में कीड़े होने के चांस ज्यादा रहते हैं। वहीं अगर जो सब्जियां किसी हिस्से से दबी हुई हों खासतौर से टमाटर जैसी चीज तो इनके जल्दी खराब होने का डर रहता है।

हल्का सा दबाकर देखें

टमाटर हो, प्याज हो, आलू हो, गाजर हो या कोई अन्य सब्जी, उसे दबाकर जरूर देखें। हल्के से दबाव से ही पता चल जाता है कि कहीं वह सब्जी अंदर से खराब तो नहीं है। हालांकि, पतेदार सब्जियों पर यह तरीका काम नहीं करता है।

जब बात आए पतेदार सब्जियों की

पतेदार सब्जियों में इतने वैरायटी होती है कि सभी पर एक तरीका काम नहीं करता है। हालांकि, कुछ कॉमन बातें हैं जिनका इन्हें लेने के दौरान ध्यान रखना जरूरी है। ध्यान में रखें कि ऐसी पतेदार सब्जी न लें जो पानी में बहुत ज्यादा भीगी हो, इनके जल्दी खराब होने के डर रहता है। पालक, लाल भाजी जैसी सब्जियों को लेते वक्त एक-एक पत्ते को ध्यान से देख लें क्योंकि इनके बीच में कीड़े हो सकते हैं। पत्ते पीले या बड़े हों तो उन्हें न लें क्योंकि उनमें स्वाद कम होता है।

सूँघकर देखें

मार्केट में पैवड मशरूम, कॉर्नस, स्प्राउट्स जैसी चीजें मिलती हैं। इन्हें जब लें तो पैकेट को नाक से थोड़ी दूर पर रखते हुए उन्हें सूँघें। अगर वे पुराने होंगे तो उनकी स्मेल बदल चुकी होगी। ऐसे पैकेट्स को न लें, नहीं तो बीमार हो सकते हैं।

उतना ही लें जितना इस्तेमाल हो जाए

कई ऐसी सब्जियां होती हैं जिन्हें सिर्फ उतना ही लेना चाहिए जितना आप इस्तेमाल कर पाएं। फ्रिज में भी ये सब्जियां ज्यादा दिन टिक नहीं पाती हैं। उदाहरण के लिए धनिया और टमाटर। ये दोनों ऐसी चीजें हैं जिन्हें आप ज्यादा ले लें तो लेकिन अगर ये सिर्फ फ्रिज में ही रखी हैं तो तीन-चार दिन में ही ये खराब होना शुरू कर देंगी।



बेड के लिए परफेक्ट चादर खरीदने में काम आएंगी ये टिप्स



क्या आप मार्केट में नई बेडशीट लेने जाने के बारे में सोच रहे हैं अगर हां तो बेहतर होगा कि आप पहले नीचे दी गई जानकारी पढ़ें लें, ऐसा करने पर शायद आप ज्यादा बेहतर चादर का सिलेक्शन कर सकेंगे।

लोग आमतौर पर बेड के गद्दों को लेने से पहले पूरी जानकारी इकट्ठा कर लेते हैं लेकिन जब बात आती है चादर की तो वे इस मामले को हल्के में ले लेते हैं। लेकिन क्या आप जानते हैं कि अच्छी नींद के लिए जितना जरूरी अच्छा गद्दा है उतनी ही जरूरी चादर भी है। आप अपने बेड के लिए कैसे सही चादर चुन सकते हैं इसमें नीचे दिए टिप्स आपके काफी काम आ सकते हैं। फैब्रिक का रखें ध्यान सबसे बड़ी और पहली बात होती है फैब्रिक का सही सिलेक्शन करना। यह इसलिए जरूरी होता है कि क्योंकि बेडशीट का कपड़ा आपके शरीर के संपर्क में आएगा इसलिए चादर का सिर्फ सुंदर होना नहीं बल्कि कफर्टेबल होना भी जरूरी है। इस लिहाज से कॉटन की चादर बेस्ट फिट कही जा सकती है। कॉटन न सिर्फ स्किन के अगेस्ट कफर्टेबल रहता है बल्कि यह ब्रिदेबल फैब्रिक भी माना जाता है, जो नमी इकट्ठा नहीं करता।

साइज

बस यूं ही चादर लेने न निकल पड़ें। आपका बेड कितने साइज का है और आपको साइड में कितनी चादर छोड़नी है इन सब बातों को ध्यान में रखते हुए बेडशीट सिलेक्ट करें। आमतौर पर अगर आप मार्केट से चादर लेते हैं तो पैकेट

पर ही साइज लिखा होता है, जो आपके काम को आसान कर सकता है। हालांकि, अगर आप बिना पैकेट वाली चादर लेते हैं तो नाप का ध्यान जरूर रखें।

वाइट- कलरफुल चादर

वाइट कलर की खासियत होती है कि यह शांत करने में मदद करता है। यही इफेक्ट सफेद चादर भी क्रिएट करती है। यह ज्यादा रिलैक्सिंग फीलिंग के साथ ही मूड को शांत करने में मदद करती है। वहीं कलरफुल चादर रूम में चियरफुल फील क्रिएट करती है। बात करें स्ट्राइप चादर की तो यह रूम को व्यवस्थित दिखाने में मदद करती है।

रिटर्न पॉलिसी

जी हां, इस बात को भूलकर भी इग्नोर न करें। कई बार होता है कि चादर लेने के बाद एक ही वॉश में सारे कलर उड़ जाते हैं। अच्छी कंपनीज अपने ग्राहकों को ऐसी स्थिति में चादर रिटर्न करने का भी ऑप्शन देती हैं क्योंकि यह क्वालिटी में खरे न उतरने वाली बात है। ऐसे में अगर आप ऐसी कंपनी की चादर ले लें जिसमें ऐसी रिटर्न पॉलिसी न हो तब तो आपको चादर बस एक ही बार बिछाई जा सकेगी।

बुमराह का एक और बड़ा कारनामा भुवनेश्वर-चहल के ‘खास क्लब’ में बनाई जगह

नई दिल्ली। भारत और अफगानिस्तान के बीच पहला टी20 इंटरनेशनल मुकाबला अरुण जेटली क्रिकेट स्टेडियम में खेला जा रहा है। टॉस जीतकर भारतीय कप्तान श्रेयस अय्यर ने पहले गेंदबाजी करने का फैसला किया है। मैच की दूसरी ही गेंद पर जसप्रीत बुमराह ने गुरबाज को आउट करने के साथ ही टी20 क्रिकेट में खास मुकाम हासिल कर लिया है। बुमराह ने मैच के पहले ही ओवर में विकेट लेने के साथ ही टी20 क्रिकेट में 350 विकेट पूरे कर लिए हैं।

वह यह उपलब्धि हासिल करने वाले भारत की ओर से महज तीसरे गेंदबाज बने हैं। बुमराह से पहले यह मुकाम युजवेंद्र चहल और भुवनेश्वर कुमार ही

हासिल कर सके हैं। बुमराह लंबे समय बाद भारत की टी20 टीम में वापसी कर रहे हैं। बुमराह ने इस मैच से पहले अपना आखिरी टी20 8 मार्च, 2026 को न्यूजीलैंड के खिलाफ खेला था। भले ही बुमराह इंजरी से वापस लौटे हों, लेकिन उनकी गेंदबाजी में शुरुआत से ही वही धार नजर आई, जिसके वह जाने जाते हैं। भारतीय टीम ने पहले टी20 में 15 वर्षीय बल्लेबाज वैभव सूर्यवंशी के ऊपर संजू सैमसन को तरजीह दी है। संजू अभिषेक शर्मा के साथ पारी का आगाज करते हुए नजर आएंगे। प्रैक्टिस सेशन के दौरान चोट लगने से ईशान किशन के खेलने पर संशय बरकरार था, लेकिन वह प्लेइंग इलेवन का हिस्सा हैं।



अभिषेक शर्मा ने टी20 क्रिकेट में पूरे किए 3 हजार रन

रसेल-डेविड को छोड़ा पीछे

नई दिल्ली। भारत ने पहले टी20 इंटरनेशनल मुकाबले में अफगानिस्तान को 7 विकेट से हराया। टीम की इस जीत के नायक अभिषेक शर्मा रहे, जिन्होंने तूफानी अंदाज में बल्लेबाजी करते हुए सिर्फ 32 गेंदों में 82 रनों की आतिशी पारी खेली। अभिषेक ने अपनी इस पारी में 256 के स्ट्राइक रेट से खेलते हुए 7 चौके और इतने ही छक्के लगाए। अभिषेक ने टी20 क्रिकेट में 3 हजार रन भी पूरे कर लिए हैं। वह गेंदों के लिहाज से दूसरे सबसे तेज 3 हजार रन पूरे करने वाले बल्लेबाज बने हैं। अभिषेक ने यह उपलब्धि 3,420 गेंदें खेलकर

पूरी कीं। इस लिस्ट में भारतीय बल्लेबाज से आगे सिर्फ न्यूजीलैंड के फिन एलेन हैं, जिन्होंने यह मुकाम 3,386 गेंदें खेलकर हासिल किया है। अभिषेक ने इस मामले में आंद्रे रसेल और टिम डेविड को पीछे छोड़ा।

रसेल ने टी20 में 3 हजार रन 3,550 गेंदें खेलकर पूरे किए हैं, जबकि डेविड को इस मुकाम तक पहुंचने के लिए 3,681 गेंदें लगी थीं। 157 रनों के लक्ष्य का पीछा करने उतरी भारतीय टीम की शुरुआत अच्छी नहीं रही। संजू सैमसन 8 गेंदों में 10 रन बनाने के बाद उमरजई का शिकार बने।

रिकॉर्ड 8वीं बार जीता एशिया कप

महिला विश्व कप के फाइनल में श्रीलंका को 72 रनों से रौंदा

दुबई। भारत ने फाइनल में श्रीलंका को 72 रनों से हराते हुए विमेंस एशिया कप 2026 के खिताब को अपने नाम किया। दुबई इंटरनेशनल क्रिकेट स्टेडियम में भारत से मिले 184 रनों के लक्ष्य का पीछा करते हुए श्रीलंका की पूरी टीम सिर्फ 111 रन बनाकर ऑलआउट हुई। भारत ने यह आठवीं बार एशिया कप की ट्रॉफी जीती है। लक्ष्य का पीछा करने उतरी श्रीलंका की शुरुआत अच्छी नहीं रही। इमेशा दुलानी बल्ले से कुछ खास कमाल नहीं दिखा सकीं और 4 रन बनाकर आउट हुईं। दूसरे विकेट के लिए चमारी अटापट्ट और विष्मी गुणरत्ने ने मिलकर 53 गेंदों में 58 रन जोड़े। विष्मी 20 रन बनाकर आउट हुईं। वहीं, अटापट्ट 32 गेंदों में 4 चौके और 2 छक्कों की मदद से 36 रन बनाकर आउट हुईं। हर्षिता समरविक्रमा 14 गेंदों का सामना करने के बाद सिर्फ 9 रन ही बना सकीं। नीलाक्षी डी सिल्व्वा 16 गेंदों में 22 रन बनाने के बाद श्री चरणी का शिकार बनीं। कविशा दिलहरी 5 गेंदों में 7 रन ही बना पाईं। हंसिनी परेरा एक रन बनाकर शेफाली वर्मा की गेंद पर श्री चरणी को कैच देकर



पवेलियन लौटीं। कौशानी न्युयंगना 9 रन बनाकर आउट हुईं। गेंदबाजी में भारत की तरफ श्री चरणी ने बेहतरीन प्रदर्शन करते हुए 4 विकेट चटकाए। वहीं, दीप्ति शर्मा ने 3 विकेट अपने नाम किए। शेफाली वर्मा और प्रेमा रावत ने एक-एक विकेट झटका।

टॉस जीतकर पहले बल्लेबाजी करने उतरी भारतीय टीम की शुरुआत शानदार रही। शेफाली वर्मा और स्मृति मंधाना ने मिलकर पहले विकेट के लिए 12.5 ओवर में 129 रन जोड़े। शेफाली ने 39 गेंदों का

सामना करते हुए 68 रनों की तूफानी पारी खेली। अपनी इस पारी के दौरान शेफाली ने 9 चौके और 2 छक्के लगाए। वहीं, मंधाना ने 39 गेंदों में 59 रन बनाए। कप्तान हरमनप्रीत कौर बल्ले से कुछ खास कमाल नहीं दिखा सकीं और वह 14 रन बनाकर आउट हुईं।

ऋचा घोष 13 गेंदों में 17 रन बनाने के बाद चमारी अटापट्ट का शिकार बनीं। दीप्ति शर्मा 5 रन बनाकर आउट हुईं, तो गुनालन कमलिनी ने सिर्फ 5 गेंदों का सामना करते हुए 15 रनों की नाबाद पारी खेली। श्रीलंका की ओर से गेंदबाजी में चमारी अटापट्ट, चमुदी प्रबोधा और मिताली अयोध्या ने एक-एक विकेट चटकाया।

विमेंस एशिया कप : भारत ने खिताब जीता पर...

मोहसिन नकवी से नहीं ली ट्रॉफी



दुबई। विमेंस एशिया कप 2026 जीतने के बाद भारतीय टीम ने एसोसी अध्यक्ष मोहसिन नकवी से ट्रॉफी नहीं ली। पुरस्कार समारोह में मैच अधिकारियों और श्रीलंकाई खिलाड़ियों को मेडल देने के बाद कार्यक्रम समाप्त हो गया और भारतीय टीम समारोह में शामिल नहीं हुई। इससे पहले साल 2025 में भी पुरुष टीम ने नकवी से एशिया कप ट्रॉफी लेने से इनकार किया था। भारतीय टीम को अबतक वह ट्रॉफी नहीं मिली है। इस सेरेमनी से पहले बीसीसीआई के सचिव देवजीत सैकिया और उपाध्यक्ष राजीव शुक्ला ने नंदिनी शर्मा को फोर्लिंडग मेडल दिया। सैकिया ने खिलाड़ियों को संबोधित किया और उन्हें बधाई दी। रविवार को दुबई इंटरनेशनल क्रिकेट स्टेडियम में खेले गए

सीरीज में अजेय बढ़त हासिल करने उतरेगी टीम इंडिया

नई दिल्ली। भारतीय टीम ने पहले टी20 इंटरनेशनल मुकाबले में बेहतरीन प्रदर्शन करते हुए अफगानिस्तान को 7 विकेट से हराया। सीरीज का दूसरा मुकाबला अब मंगलवार को अरुण जेटली क्रिकेट स्टेडियम में खेला जाएगा। श्रेयस अय्यर की अगुवाई में भारतीय टीम सीरीज में 2-0 की अजेय बढ़त हासिल करने के इरादे से मैदान पर उतरेगी। वहीं, अफगानिस्तान टीम भारत के खिलाफ क्रिकेट के सबसे छोटे फॉर्मेट में पहली जीत दर्ज करना चाहेगी। पहले टी20 में भारतीय टीम का प्रदर्शन दमदार रहा। बल्लेबाजी में अभिषेक शर्मा ने बेहतरीन प्रदर्शन करते हुए सिर्फ 32 गेंदों में 82 रनों की तूफानी पारी खेली थी। अभिषेक के आगे अफगानिस्तान के गेंदबाज पूरी तरह से बेबस दिखाई दिए थे। वहीं, ईशान किशन ने 33 गेंदों में 42 रनों का योगदान दिया था। हालांकि, संजू सैमसन बल्ले से कुछ खास कमाल नहीं दिखा सके थे और वह 10 रन बनाकर आउट हुए थे। यह देखा दिलचस्प होगा कि भारतीय टीम दूसरे टी20 में संजू सैमसन को प्लेइंग इलेवन में बरकरार रखती है या फिर टीम मैनेजमेंट वैभव सूर्यवंशी को मौका देता है। गेंदबाजी में अर्शदीप सिंह ने शानदार गेंदबाजी करते हुए 4 ओवर में सिर्फ 19 रन देकर 3 विकेट चटकाए थे, जबकि जसप्रीत बुमराह, वरुण चक्रवर्ती और अक्षर पटेल भी किफायती रहे थे। हालांकि, नीतीश कुमार रैड्डी जरूर महगे साबित हुए थे और उन्होंने 2 ओवर में 30



रन दिए थे। दूसरी ओर, अफगानिस्तान दूसरे टी20 इंटरनेशनल मुकाबले में अपने बल्लेबाजों से बेहतर प्रदर्शन की उम्मीद करेगी। पहले टी20 में टीम का टॉप ओर मिडिल ऑर्डर बुरी तरह से फेल रहा था। हालांकि, निचले क्रम में अजमतुल्लाह उमरजई ने बेहतरीन बल्लेबाजी करते हुए 44 गेंदों में 64 रनों की दमदार पारी खेली थी।

âæÛÛ-â×æçã

°×°Û°â

इंटर मियामी और नैशविले का मैच 2-2 से ड्रॉ

मियामी। मेजर लीग सॉकर (एमएलएस) में नु स्टेडियम में इंटर मियामी और नैशविले के बीच खेला गया मुकाबला 2-2 से ड्रॉ रहा। मियामी के कप्तान लियोनेल मेसी ने एक गोल किया। कॉम्पिटिशन में उनके गोलों की संख्या अब 99 हो गई है। विंजिटर्स ने सैम सर्रिज के गोल से चौथे मिनट में बढ़त बनाते हुए स्कोर खोला। इंटर मियामी ने 19वें मिनट में ओन गोल से बराबरी कर ली, जब मेसी की कॉर्नर किक डिलीवरी को नैशविले के डिफेंडर रीड बेकर-व्हिटिंग ने नेट के पीछे डिपलेवेट कर दिया। पहले हाफ के आखिर तक 1-1 का स्कोरलाइन नहीं बदला।



इंटर मियामी के पास दूसरे हाफ की शुरुआत में 50वें मिनट में बढ़त लेने का एक साफ मौका था, लेकिन मेसी के बॉक्स के दाईं ओर से बाएं पैर से मारा गया हिट क्रॉसबार से टकरा गया। बारह मिनट बाद मेसी ने कोई गलती नहीं की और इंटर मियामी ने 62वें मिनट में गोल करके 2-1 की बढ़त बना ली। मेसी को बॉक्स के ठीक बाहर सेंट्रल पोजीशन में डी पॉल से पास मिला, जहां उन्होंने पहली बार बाएं पैर से हिट करके दूर पोस्ट पर नेट के पीछे गोल किया। उन्होंने इस सीजन में अपना 19वां गोल किया। खेल के 66वें मिनट में इंटर मियामी ने दो बदलाव किए, जिसमें सेगोविया की जगह हाल ही में साइन किए गए पैराग्वे के इंटरनेशनल मिडफील्डर माटियास गैलार्जा को शामिल करना शामिल था, जो हमारे क्लब के लिए अपना डेब्यू कर रहे थे। इंटर मियामी ने 78वें मिनट में एक डबल मौके के जरिए अपनी बढ़त लगभग बढ़ा ली थी। बॉक्स के सेंटर से सुआरेज के शुरुआती शॉट को नैशविले एससी के गोलकीपर ब्रायन रवाके ने बचा लिया, इसके बाद मेसी की कोशिश को मेहमान टीम के गोलकीपर ने रोक़ा और फिर वह लेफ्ट पोस्ट से टकराकर वापस चला गया।

‘मेरा पहला अनुभव काफी अच्छा और यादगार रहा’

लदाख मैराथन को जीतने के बाद बोले निखिल सिंह

लेह। लदाख मैराथन में भारत और विदेशों के 8 हजार से ज्यादा धावकों से हिस्सा लिया। मुंबई में प्रैक्टिस करने वाले निखिल सिंह 42 किलोमीटर की मैराथन को जीतने में सफल रहे। उन्होंने इस मैराथन को 2 घंटे 44 मिनट और 40 सेकंड में पूरा किया। लदाख मैराथन को जीतने के बाद निखिल ने आईएनएस के साथ बात बातचीत करते हुए कहा, ‘ मैं पहली बार लदाख आया हूं और मेरा अनुभव बहुत अच्छा रहा है। हम सड़क मार्ग से आए, इसलिए रास्ते के नजारे वाकई बहुत खूबसूरत थे। हम लगभग 9-10 दिन पहले यहां पहुंचे थे, इसलिए शुरुआती 4-5 दिनों में हमें कुछ दिक्कतों का सामना करना पड़ा क्योंकि हम समुद्र



तल से अचानक लगभग 3,200 मीटर की ऊंचाई पर पहुंच गए थे। हमने यहां थोड़ा अभ्यास किया और शुरुआती 5-6 दिनों तक कुछ परेशानी झेलने के बाद हम यहां सेट हो गए।’ उन्होंने आगे कहा, ‘आज मैराथन में मेरा ओवरऑल अनुभव काफी अच्छा था। रूट सपोर्ट काफी बेहतर था। भागते हुए भी जो नजारे देखने को मिल रहे थे, उसको मैं शब्दों में बयां नहीं कर सकता हूं। जो रास्ता था वो काफी मुश्किल था। रास्ता खासतौर पर शुरुआत और आखिरी में थोड़ा ज्यादा मुश्किल था। करीब छह किलोमीटर शुरुआत में दलान था, लेकिन उसके बाद ज्यादा कुछ नहीं था। हालांकि, ऊंचाई जो थी वो काफी दिक्कत देने वाली थी। ऊंचाई का तो हमें पहले से ही पता था, लेकिन माइंडसेट यह था कि उस पर चलना नहीं है। अभी तो जीोगिंग करके ही पूरा किया है। रास्ते और ऊंचाई को देखते हुए मेरा समय काफी अच्छा रहा।’ निखिल ने कहा, ‘मेरा पहला अनुभव काफी अच्छा रहा है और यह हमेशा यादगार रहेगा। मैंने फुल मैराथन में लिया और इसको मैंने करीब 2 घंटे और 44 मिनट में पूरा किया। हालांकि, जो मेरा निजी बेस्ट प्रदर्शन है वो 2 घंटे 22 मिनट का है। मैं भारत की मेजर रेसों में भी हिस्सा ले चुका है। यह ऊंचाई वाली जगह का तो मेरा दूसरा मैराथन था। इससे पहले मैंने स्पीटि घाटी में मैराथन में हिस्सा लिया था।’

‘साथ मिलकर हम आगे बढ़ते हैं’

बीसीसीआई अध्यक्ष मिथुन मन्हास और लक्ष्मण ने दी चैंपियन बनने पर भारतीय टीम को बधाई



नई दिल्ली । भारतीय महिला टीम ने रविवार को रिकॉर्ड 8वीं बार एशिया कप के खिताब को अपने नाम किया। दुबई इंटरनेशनल क्रिकेट स्टेडियम में खेले गए फाइनल में हरमनप्रीत एंड कंपनी ने श्रीलंका को 72 रनों से रौंदा। इस जीत को टीम के दबदबे पर लगीरार सबसे ऊंचे लेवल पर लगातार मुकाबला करने में सक्षम टीम बनाने की दिशा में एक अहम कदम माना जा रहा है। भारतीय क्रिकेट कंट्रोल बोर्ड (बीसीसीआई) के अध्यक्ष मिथुन मन्हास और पूर्व भारतीय क्रिकेटर व सेंटर ऑफ एक्सीसिटेस (सीओई) के निचले क्रम में अजमतुल्लाह उमरजई ने बेहतरीन बल्लेबाजी करते हुए 44 गेंदों में 64 रनों की दमदार पारी खेली थी।

रहते हुए एशिया कप के खिताब पर कब्जा जमाया। इस जीत के साथ ही टीम इंडिया ने एशिया कप 2024 के फाइनल में श्रीलंका के खिलाफ मिली हार का हिसाब भी चुकता कर लिया। बीसीसीआई अध्यक्ष मन्हास ने भारत के इस अभियान में टीम की सामूहिक कोशिशों की तारीफ की और उस एकता का जिक्र किया जिसने टीम को अजेय रहने और आखिरकार ट्रॉफी जीतने में मदद की। मन्हास ने अपने सोशल मीडिया प्लेटफॉर्म ‘एक्स’ पर लिखा, ‘साथ मिलकर हम आगे बढ़ते हैं, एशिया कप जीतने पर भारतीय महिला टीम की हर सदस्य को बहुत-बहुत बधाई। पूरे टूर्नामेंट में शानदार दबदबा रहा।’

भारत ने अफगानिस्तान को 7 विकेट से

हराया, सीरीज में 1-0 की बढ़त

नई दिल्ली। भारत ने रविवार को अरुण जेटली स्टेडियम में खेले गए टी20 सीरीज के पहले मैच में अफगानिस्तान को 7 विकेट से कगारी शिकस्त दी। इसी के साथ टीम इंडिया ने तीन मुकाबलों की सीरीज में 1-0 से बढ़त हासिल कर ली है। शेष मुकाबले 15 और 17 सितंबर को इसी मैदान पर खेले जाने हैं। टॉस गंवाकर बल्लेबाजी करने उतरी अफगान टीम ने 8 विकेट खोकर 156 रन बनाए। टीम को महज 5 के स्कोर पर रहमानुल्लाह गुरबाज (0) के रूप में पहला झटका लगा। इसके बाद सेदीकुल्लाह अटल (13) ने कप्तान इब्राहिम जादरान (11) के साथ दूसरे विकेट के लिए 32 रन की साझेदारी करते हुए टीम को संभालने की कोशिश की, लेकिन इस जोड़ी के टूटने के बाद विकेटों का पतझड़ लग गया। अफगानिस्तान ने महज 43 रन तक अपने 5 विकेट गंवा दिए थे, जिसके बाद अजमतुल्लाह ओमरजई ने मोहम्मद नबी के साथ छठे विकेट के लिए 56 गेंदों में 83 रन की साझेदारी करते हुए टीम को 126 के स्कोर तक पहुंचा दिया।

‘मिर्जापुर’ ने मेरे करियर में भरोसा बनाने में बहुत मदद की



‘मिर्जापुर’ की डिंपी यानी हर्षिता गौर लंबे समय से दर्शकों के बीच पहचान बना चुकी हैं। ‘साझा हक’ के बाद उन्हें करीब एक साल तक काम नहीं मिला। इस दौर में उन्हें खुद भी पता नहीं था कि वह डिप्रेशन से गुजर रही हैं। एक्टिंग वर्कशॉप ने उन्हें इससे बाहर निकलने में मदद की। ‘मिर्जापुर’ ने उनके करियर को नई पहचान दी और अब वह फिल्म के जर्णिए बड़े पर्दे पर नजर आएंगी। बातचीत में हर्षिता ने करियर के उतार-चढ़ाव का किस्सा साझा किया।

‘साझा हक’ के बाद आपके करियर में सबसे मुश्किल दौर कौन सा रहा? ‘साझा हक’ खत्म होने के बाद करीब एक साल तक मेरे पास काम नहीं था। शो तीन साल चला था और मुझे लगा था कि अब फिल्मों में काम करूंगी। लेकिन काम मिलना आसान नहीं था। शुरुआत के एक-दो महीने घूमने-फिरने में निकल गए। उसके बाद मुंबई में बिना काम के रहना एक एक्टर के लिए काफी मुश्किल होता है। उस समय मैं डिप्रेशन में चली गई थी। उस समय आपको पता था कि आप डिप्रेशन में जा

रही है? नहीं, उस समय मुझे बिल्कुल एहसास नहीं था। बाद में डिप्रेशन के लक्षणों के बारे में पता चला तो पीछे मुड़कर समझ आया कि मेरे साथ भी ऐसा ही हो रहा था। मैं मुंबई वाले घर में ही रहती थी। एक दिन पड़ोस वाली आंटी आई और उन्होंने कहा कि काफी दिनों से दिखाई नहीं दी। तब भी मैं किसी को ठीक से नहीं बता पा रही थी कि मेरे साथ क्या हो रहा है। फिर इस दौर से बाहर कैसे निकली? मैंने अतुल मंगिया के सजेस्ट करने पर एक एक्टिंग वर्कशॉप की। मैं आज भी उन्हें अपना गुरु मानती हूँ। उन्होंने मुझे एक एक्टर के तौर पर बेहतर किया और मुझे लगता है कि उन्होंने मुझे बचाया भी। वह अनुभव मेरे लिए थेरेप्यूटिक रहा। उसके बाद समझ आया कि ऐसा महसूस होने पर थेरेपिस्ट से भी बात की जा सकती है। उस समय मुझे मेटल हेल्थ या डिप्रेशन के बारे में ज्यादा जानकारी नहीं थी। ‘मिर्जापुर’ आपके करियर में कब आया? ‘मिर्जापुर’ मैंने अक्टूबर 2017 से करना शुरू किया था। उससे पहले मेरी एक्टिंग वर्कशॉप हो चुकी थी। यह मेरे लिए बहुत बड़ा मोड़ साबित हुआ। शो ने मुझे लोगों तक पहुंचाया और डिंपी के किरदार से मुझे अलग पहचान मिली।

‘मिर्जापुर’ की वजह से आपको आगे कितना फायदा मिला? बहुत फायदा हुआ। ‘जहानाबाद’ का काम भी कहीं न कहीं ‘मिर्जापुर’ की वजह से मिला। साउथ की फिल्म ‘फलकनुमा दास’ भी मिली। जब लोग आपको किसी काम में देख चुके होते हैं तो उनका भरोसा बढ़ जाता है। ‘मिर्जापुर’ ने मेरे करियर में यह भरोसा बनाने में बहुत मदद की। साउथ की फिल्म के बाद वहां आगे काम क्यों नहीं कर पाई? ‘फलकनुमा दास’ 2019 में रिलीज हुई थी। उसके बाद मैं वहां और काम करना चाहती थी, लेकिन लगातार दो लॉकडाउन आ गए। मैं वापस वहां जा ही नहीं पाई। वरना मेरी साउथ में और काम करने की इच्छा थी। इस जर्नी में आपकी सबसे बड़ी सफलता क्या रही? खुद को पहचानना। मेरे लिए पर्सनल ग्रोथ सबसे बड़ी सफलता है। इस फील्ड में रहते हुए समझ आया कि मैं कौन हूँ, मेरी स्ट्रेथ, कमजोरियाँ और पैटर्न क्या हैं और मैं अपने काम में क्या लेकर आती हूँ। इतने सालों में सबसे बड़ी चुनौती क्या रही? अपनी उम्मीदों और वास्तविकता के बीच संतुलन बनाना। हम ए से शुरू करते हैं और जेड तक

पहुंचना चाहते हैं। बी, सी या डी तक पहुंचने पर लगता है कि अभी जेड तक नहीं पहुंचे। हम भूल जाते हैं कि शुरुआत ए से की थी। अपनी प्रगति को पहचानना और उसकी अहमियत समझना मेरे लिए सबसे बड़ी चुनौती रही।



मेल वर्सेस फीमेल: दोहरे मापदंडों का शिकार होती हैं फिल्में

तापसी ने साफ कहा कि बॉलीवुड में पुरुष केंद्रित और महिला केंद्रित फिल्मों के आकलन के मापदंड पूरी तरह अलग हैं। तापसी के अनुसार, अगर किसी बड़ी महिला प्रधान फिल्म का बॉक्स ऑफिस पर प्रदर्शन खराब रहता है, तो उसका नुकसान केवल उस फिल्म के मेकर्स को नहीं, बल्कि इंडस्ट्री की बाकी सभी अभिनेत्रियों और उनके आने वाले प्रोजेक्ट्स को उठाना पड़ता है। क इंटरव्यू में जब तापसी से आलिया भट्ट और शरदरी वाघ स्टारर वाईआरएफ स्याई युनिवर्स की फिल्म ‘अल्फा’ के प्रदर्शन पर सवाल पूछा गया, तो उन्होंने माना कि ऐसी फिल्मों के न चलने का असर अन्य अभिनेत्रियों पर भी पड़ता है। पसी ने बताया, यह हर साल की कहानी बन चुकी है। जैसे ही किसी बड़े बजट या बड़े सुपरस्टार की महिला प्रधान फिल्म बॉक्स ऑफिस पर नहीं चलती, इन्वेस्टर्स की भाषा तुरंत बदल जाती है। वे कहने लगते हैं कि ‘आजकल महिला प्रधान फिल्में नहीं चल रही हैं, जब इतनी बड़ी स्टार की फिल्म पिट गई तो बाकी का क्या होगा?’ इसके बाद कोई चलती हुई बातचीत रुक जाती है और बनने वाली फिल्में टंडे बस्ते में डाल दी जाती हैं। तापसी ने इस बात पर जोर दिया कि मेल-सेंट्रिक एक्शन फिल्मों और फीमेल-सेंट्रिक एक्शन फिल्मों को तोपने का तरीका बहुत असमान है। बड़ी स्टार-कास्ट वाली पुरुष प्रधान फिल्मों को अक्सर कमजोर कहानी के बावजूद सिर्फ एक्शन और ग्लैमर के दम पर स्वीकार कर लिया जाता है। तापसी ने कहा, अगर किसी मेल-ड्रिवन फिल्म की कहानी 10 में से 5 या 6 भी हो, तो भी वह चल जाती है। लेकिन जब महिला प्रधान फिल्म पर पैसा लगाया जाता है, तो उम्मीद की जाती है कि कहानी 10 में से 11 होनी चाहिए। हमारे लिए गलती करने की गुंजाइश बिल्कुल माइनस में होती है।


नेटफिलक्स पर स्ट्रीम हो रही है ‘गांधारी’

देवाशीष मखीजा के निर्देशन और कनिका ढिल्लों के प्रोडक्शन में बनी फिल्म ‘गांधारी’ में तापसी पन्नू के साथ इशाक सिंह मुख्य भूमिका में हैं। यह एक्शन-थ्रिलर फिल्म फिलहाल नेटफिलक्स पर उपलब्ध है और दर्शकों द्वारा तापसी के एक्शन अवतार को सराहा जा रहा है।



24 सितंबर को रिलीज होने वाली है नानी की ‘द पैराडाइज’

इंडस्ट्री के सूत्रों की मानें तो, डायरेक्टर श्रीकांत ओडेला की बेसब्री से इंतजार की जा रही एक्शन एंटरटेनर फिल्म ‘द पैराडाइज’, जिसमें तेलुगु स्टार नानी मुख्य भूमिका में हैं, की शूटिंग अब पूरी हो गई है। सूत्रों का कहना है कि फिल्म की यूनिट ने प्रोडक्शन का हिस्सा पूरा कर लिया है और पोस्ट-प्रोडक्शन का काम भी जोरों पर है। एसएलवी सिनेमाज के बैनर तले सुधाकर चेरुकुरी द्वारा निर्मित यह फिल्म 24 सितंबर को रिलीज होने वाली है। फिल्म का प्रीमियर इस साल 23 सितंबर को होना है। इस बीच, निर्माताओं ने गुरुवार को फिल्म से नानी की एक नई तस्वीर जारी करके प्रशंसकों का उत्साह बढ़ा दिया। फिल्म न केवल अभिनेता की आकर्षक उपस्थिति के लिए, बल्कि इस तथ्य के लिए भी ध्यान आकर्षित कर रही है कि यह तस्वीर निर्देशक श्रीकांत ओडेला के मोबाइल का स्क्रीनशॉट थी। ‘द पैराडाइज’ 26 मार्च, 2026 को एक भव्य रिलीज के लिए निर्धारित थी। हालांकि, इसके निर्माताओं ने फिल्म की रिलीज को पहले 21 अगस्त और फिर 24 सितंबर तक स्थगित करने का फैसला किया।




करीना कपूर ने बॉलीवुड निर्देशकों की सोच को बताया ‘भेड़ चाल’ जैसा!

बॉलीवुड में बीते कुछ दिनों में कई ऐसी फिल्म रिलीज हुई हैं, जिनमें लीड एक्टर का अंदाज बेहद आक्रामक दिखाया गया है। अब एक बातचीत के दौरान अभिनेत्री करीना कपूर ने इस मामले पर खुलकर बात की। साथ ही बॉलीवुड फिल्ममेकर्स से जुड़ा एक बड़ा बयान दिया।

हाल ही में युवा नाम के एक यूट्यूब चैनल पर एक्ट्रेस ने नए दौर की आक्रामक फिल्मों पर बात करते हुए कहा, ‘हमारे दर्शक जितना हम सोचते हैं, उससे कहीं ज्यादा समझदार हैं। उन्हें पता है कि अच्छी फिल्म कौन सी है और वे उसे देखना चाहते हैं। आज बात सिर्फ एक यंग लव स्टोरी की नहीं है। ये सारी चीजें बहुत पुरानी हो चुकी हैं। आज कल हिंसा का दौर है।’

बोलीं- ‘चीजें बदल रही हैं

अपनी बातचीत में आगे करीना कपूर ने कहा, ‘एक ‘एनिमल’ फिल्म चल गई है तो हम भी वैसी ही बना लेते हैं। क्या हमारी सोच ‘भेड़ चाल’ जैसी है? हालांकि, कुछ ऐसे फिल्ममेकर्स भी हैं जो कुछ अलग करना चाहते हैं। जो आपके विचारों को झकझोरना चाहते हैं और जिनकी अपनी फैन फॉलोइंग है। मुझे लगता है कि अब चीजें बदल रही हैं। दर्शक अब ट्रेलर



हर फिल्म करोड़ों नहीं कमा सकती

करीना ने यह भी बताया कि फिल्ममेकर्स अब पुराना माइंड सेट छोड़ रहे हैं। उन्होंने कहा, ‘यंग ऑडियंस ऐसे सवाल पूछेगी जो आपको सोचने पर मजबूर करेंगे। आज के दौर में फिल्ममेकर्स ये सोचकर फिल्म नहीं बना सकते कि ये कॉमेडी है, तो चल जाएगी। हर फिल्म 200 करोड़ या 500 करोड़ कमाने वाली नहीं है। मुझे लगता है कि हम इसे बदल रहे हैं और दर्शक इसमें हमारी मदद कर रहे हैं।’

स्वभाव से ही मल्टीटास्कर होती हैं महिलाएं

बॉलीवुड एक्ट्रेस प्रीति जिंटा ने एक्टिंग के साथ-साथ अपनी जिंदगी के अलग-अलग किरदारों को भी बखूबी निभाया है। उन्होंने शादी और मां बनने के बाद फिल्मों से दूरी बनाई, लेकिन इस दौरान उन्होंने अपनी पर्सनल लाइफ के साथ-साथ बिजनेस पर भी ध्यान दिया। अब लंबे समय बाद फिल्मों में वापसी कर चुकीं प्रीति ने अपनी जिंदगी के इस सफर और मां होने के साथ प्रोफेशनल जिम्मेदारियां निभाने को लेकर बात की। उन्होंने कहा कि करियर और परिवार को एक साथ संभालना आसान नहीं है, लेकिन सही सपोर्ट सिस्टम और सुविधाएं हों तो यह काम काफी हद तक आसान हो जाता है। बातचीत में एक्ट्रेस ने कहा कि महिलाएं स्वभाव से ही मल्टीटास्कर होती हैं। उनके मुताबिक, महिलाओं के लिए घर, परिवार और बच्चों की जिम्मेदारियां संभालना कोई नई बात नहीं है। प्रीति ने अपनी मां का उदाहरण देते हुए कहा कि भले ही उनकी मां नौकरी नहीं करती थीं, लेकिन घर और परिवार की देखभाल करना अपने आप में किसी फूल टाइम जॉब से कम नहीं था। प्रीति ने कहा, अब महिलाएं सुपर वुमन बन गई हैं, क्योंकि बहुत सी महिलाएं काम करती हैं और घर आने के बाद भी बच्चों की देखभाल करती हैं। ‘एक्ट्रेस ने कहा, ‘काम और मदरहुड को एक साथ संभालना चुनौती भरा जरूर है। मैं खुद को बहुत लकी मानती हूँ, क्योंकि मेरे साथ ऐसे लोगों का सपोर्ट है, जिनकी मदद से मैं अपनी प्रोफेशनल और पर्सनल जिम्मेदारियों को मैनेज कर पाती हूँ। अगर मुझे मदद नहीं मिलती, तो मेरे लिए अपने काम के लिए बाहर आना भी मुश्किल होता।



यामी गौतम की फिल्म ‘नई नवेली’ में हॉरर के साथ कॉमेडी का तड़का

अभिनेत्री यामी गौतम की हॉरर-कॉमेडी फिल्म ‘नई नवेली’ के मेकर्स ने फिल्म का टीजर रिलीज कर दिया। यह फिल्म डर के साथ-साथ कॉमेडी, फैंटेसी और पारिवारिक भावनाओं का एक अनोखा मिश्रण होगी। मेकर्स ने इंस्टाग्राम पर पोस्ट किया, ‘देवियों और सज्जनों, मोहिनी की तरफ से एक लिटिल रिक्वेस्ट। फिल्म ‘नई नवेली’ का टीजर रिलीज। 1 मिनट 31 सेकंड के टीजर में एक आम घरेलू माहौल के बीच अजीब और हास्यप्रद स्थितियां देखने को मिलती हैं। टीजर की शुरुआत एक सामान्य परिवार से होती है, जहां घर में आई नई नवेली दुल्हन (यामी गौतम) सबका दिल जीतती है तभी देवर को शक होता है और वह गंभीर आरोप लगाता है कि भाभी डायन है। इसके बाद टीजर जैसे आगे बढ़ता है अभिनेत्री यामी गौतम की झलक देखने को मिलती है, जिसमें वे कहती हैं, ‘दो डायन, तीन पिशाच और चार भूत को मैं सुबह नाश्ते में खा जाती हूँ।’ बालाजी मोहन के निर्देशन में बनी फिल्म ‘नई नवेली’ को आनंद एल राय और हिमांशु शर्मा

(कलर येलो प्रोडक्शन और अमेजन एमजीएम स्टूडियोज) मिलकर प्रोड्यूस कर रहे हैं। फिल्म की पटकथा हिमांशु शर्मा और दिव्य निधि शर्मा ने लिखी है। फिल्म का संगीत मशहूर संगीतकार जी. वी. प्रकाश कुमार ने तैयार किया है। फिल्म की कहानी एक ऐसी दुल्हन के इर्द-गिर्द घूमती है, जो देखने में बिल्कुल आदर्श लगती है। वह मेरठ के एक ऐसे परिवार में पहुंचती है, जहां पहले से ही काफी उथल-पुथल है। अपनी समझदारी और प्यार से वह इस बिखरे हुए परिवार को खुशहाल बनाने की कोशिश करती है। देखते ही देखते जिस घर में परेशानियां थीं, वहां खुशियां आने लगती हैं। इसी बीच उसके देवर को अपनी भाभी पर शक होने लगता है। उसे लगता है कि इतनी अच्छी और परफेक्ट भाभी के पीछे कोई राज जरूर है और कहीं वह वास्तव में डायन तो नहीं। यही शक फिल्म की कहानी को हास्य और रोमांच से जोड़ता है। फिल्म में यामी गौतम धर मुख्य भूमिका में नजर आएंगी। यह फिल्म इसी साल दशहरे के मौके पर 16 अक्टूबर को सिनेमाघरों में रिलीज होगी।



भारत की वेटियों का एशिया कप पर कब्जा, 8वीं बार बनीं चैंपियन नकवी से ट्रॉफी लेने से इनकार, पानी की बोतल उठाकर मनाया जश्न



महानगर मेट्रो ब्यूरो

मुंबई। भारतीय महिला क्रिकेट टीम ने शानदार प्रदर्शन करते हुए विमेंस एशिया कप के फाइनल में श्रीलंका को 72 रन से हराकर 8वीं बार खिताब अपने नाम कर लिया। मैदान पर जीत के बाद भारतीय खिलाड़ियों ने जोरदार जश्न मनाया, लेकिन प्रेजेंटेशन समारोह में टीम का अंदाज चर्चा का सबसे बड़ा विषय बन गया। टीम इंडिया ने एशियन क्रिकेट काउंसिल के अध्यक्ष और पाकिस्तान क्रिकेट बोर्ड के चेयरमैन मोहसिन नकवी से ट्रॉफी लेने से इनकार कर दिया। इस दौरान दर्शकों ने नकवी को 'चोर' कहकर भी चिढ़ाया। मोहसिन नकवी पाकिस्तान सरकार में गृह मंत्री भी हैं। ऑपरेशन सिंदूर के दौरान उनके भारत विरोधी बयानों के चलते भारतीय क्रिकेट टीम का रुख पहले भी सामने आ चुका है। वर्ष 2025 में भारतीय पुरुष टीम ने भी नकवी के हाथों एशिया कप की ट्रॉफी लेने से इनकार किया था। अब भारतीय महिला टीम ने भी उसी रुख को कायम रखा। मैच में स्मृति मंधाना और शेफाली वर्मा ने शानदार बल्लेबाजी करते हुए टूर्नामेंट के इतिहास की सबसे बड़ी साझेदारी की। भारतीय टीम पूरे टूर्नामेंट में भी आक्रामक बल्लेबाजी के लिए छाई रही और उसने सबसे ज्यादा 32 छक्के लगाए। मैच के बाद भारतीय महिला टीम के मुख्य कोच अमोल मजुमदार ने स्पष्ट किया कि ट्रॉफी नहीं लेने का फैसला भारतीय क्रिकेट कंट्रोल बोर्ड का था और टीम इस फैसले के साथ है। उन्होंने कहा कि टीम के लिए टूर्नामेंट समाप्त हो चुका है और वह चैंपियन बन चुकी है। अब टीम का ध्यान एशियाई खेलों पर है। भारतीय क्रिकेट कंट्रोल बोर्ड के सचिव देवजीत सैकिया के अनुसार, भारतीय टीम नकवी से ट्रॉफी लेने के पक्ष में नहीं थी। बोर्ड ने प्रेजेंटेशन के लिए दो विकल्प सुझाए थे। पहले विकल्प में एसीसी के उपाध्यक्ष खालिद अल जरूनी से ट्रॉफी दिलाने का प्रस्ताव था। दूसरे विकल्प में हाल की परंपरा के अनुसार विजेता बोर्ड के प्रतिनिधि से ट्रॉफी दिलाने की बात कही गई थी। दोनों विकल्प नकवी को स्वीकार नहीं थे। डाइ इसके बाद नकवी ने केवल श्रीलंकाई खिलाड़ियों को पदक दिए। भारतीय खिलाड़ियों ने ट्रॉफी और पदक लेने से इनकार कर दिया। जीत के बाद टीम ने ट्रॉफी के बजाय पानी की बोतल के साथ जश्न मनाया।

गणपति बप्पा के आशीर्वाद से सच और जन-सरोकार की राह पर ‘महानगर मेट्रो’ की बुलंद आवाज़

महानगर मेट्रो ब्यूरो

अहमदाबाद। बुद्धि, सिद्धि और समृद्धि के दाता, विघ्नहर्ता भगवान श्री गणेश जी के आगमन से चारों ओर भक्ति और उल्लास की पावन तरंगें व्याप्त हैं। इसी पावन अवसर पर धानी मीडिया ग्रुप के ग्रुप एडिटर श्री पवन माकन जी एवं महानगर मेट्रो न्यूज़ की एडिटर श्रीमती सरबजीत माकन जी ने अपने परिवार के साथ अपने निवास स्थान पर पूरे विधि-विधान, मंत्रोच्चार और अपार श्रद्धा के साथ गणपति बप्पा की प्रतिमा स्थापित की। गणेश चतुर्थी के शुभ अवसर पर माकन परिवार ने प्रथम पूज्य श्री गणेश जी का आह्वान किया और उनका भव्य स्वागत किया। इस दौरान माकन परिवार की बड़ी बिटिया धानी माकन, साची माकन, आँशी माकन और छोटे बेटे कुंजरजीत माकन ने बप्पा के चरणों में शीशा नवाकर आशीर्वाद प्राप्त किया और अपनी मनोकामनाओं की पूर्ति हेतु प्रार्थना की। ग्रुप एडिटर पवन माकन जी और एडिटर सरबजीत माकन जी ने विघ्नहर्ता बप्पा से प्रार्थना की कि वे देशवासियों और पूरे समाज को उत्तम स्वास्थ्य, सुख, समृद्धि और शांति प्रदान करें। यह आयोजन केवल एक धार्मिक अनुष्ठान मात्र नहीं था, बल्कि यह अवसर बना धानी मीडिया परिवार के लिए अपने सामाजिक और नैतिक दायित्वों को नए सिरे से दोहराने का। भगवान श्री गणेश जी के समक्ष पूरे धानी मीडिया परिवार ने सच्चे

मन और पूरी निष्ठा से अपनी पत्रकारिता के धर्म को निभाने का संकल्प लिया।

- निष्पक्ष और प्रामाणिक खबरें (सच्चाई का मार्ग):** संस्थान अपने पाठकों तक हमेशा सच्ची, सटीक और निष्पक्ष खबरें पहुंचाने के लिए प्रतिबद्ध रहेगा। किसी भी दबाव या लोभ से परे हटकर सच को उजागर करना ही ‘महानगर मेट्रो न्यूज़’ का प्रथम कर्तव्य होगा।
- अन्नदाताओं (किसानों) की बुलंद आवाज़:** देश के रीढ़ माने जाने वाले किसानों की समस्याओं, उनकी मांगों और उनके संघर्षों को प्रमुखता से उठाना। महानगर मेट्रो न्यूज़ किसानों की बात को शासन और प्रशासन के गलियारों तक मजबूती से पहुंचाने के लिए एक अडिग मंच के रूप में काम करेगा।
- जन-सरोकार और निर्भीक लेखनी:** पत्रकारिता के उच्च मानकों को बनाए रखते हुए समाज के अंतिम व्यक्ति की आवाज़ बनना। जनहित के मुद्दों पर बिना डरे, बिना झुके लेखनी चलाना और अपनी आवाज़ को लगातार बुलंद रखना।

चीन ने एलएसी पर घटाई सैन्य तैनाती, भारतीय सेना की रिपोर्ट में बड़ा खुलासा

महानगर मेट्रो ब्यूरो

नई दिल्ली। भारतीय सेना ने 2025-26 की अपनी सालाना रिपोर्ट में चीन और पाकिस्तान से लगी सीमाओं के साथ जम्मू-कश्मीर की सुरक्षा स्थिति को लेकर अहम जानकारी साझा की है। रिपोर्ट के मुताबिक चीन की पीपुल्स लिबरेशन आर्मी ने वास्तविक नियंत्रण रेखा यानी एलएसी पर अपनी सैनिक तैनाती में कमी की है। एलएसी और चीन के सैन्य प्रशिक्षण केंद्रों में अब करीब 10 संयुक्त हथियार विंगेड के आकार की सैन्य टुकड़ियां तैनात हैं। एक विंगेड में लगभग 3 हजार सैनिक होते हैं।

संयुक्त हथियार विंगेड में पैदल सेना के साथ टैंक, तोपखाना और वायु रक्षा जैसी अलग-अलग सैन्य क्षमताएं शामिल होती हैं। सेना ने रिपोर्ट में कहा कि एलएसी के सभी क्षेत्रों में भारतीय सेना की तैनाती मजबूत है और किसी भी संभावित चुनौती से निपटने के लिए सेना पूरी तरह तैयार है। भारत-चीन के बीच सैन्य बातचीत भी 2025 में दोबारा शुरू हुई। मार्च और जुलाई में सीमा मामलों पर कार्य तंत्र की 33वीं और 34वीं बैठक हुई। सीमा विवाद के समाधान को लेकर विशेष प्रतिनिधियों के स्तर पर भी दिसंबर 2024 और अगस्त 2025 में बातचीत हुई। अगस्त 2025 में प्रधानमंत्री नरेंद्र मोदी ने चीन के तियानजिन में आयोजित शंघाई सहयोग संगठन शिखर सम्मेलन में हिस्सा लिया। इसके बाद 25-26 अक्टूबर को पूर्वी लद्दाख में कोर कमांडर स्तर की 23वीं बैठक हुई।

शराब पीने वाला हर व्यक्ति उपद्रव कर करेगा ऐसा आप कैसे कह सकते हैं मुंबई हाई कोर्ट का पुणे कलेक्टर को तगड़ा झटका

महानगर मेट्रो ब्यूरो

राजनांदगांव। दारु शराब मदिरा न जाने इसके कितने नाम हैं नेताओं के लिए यह कोई मुद्दा नहीं है अधिकारियों को इसमें रुचि नहीं है आम लोग इसमें सोचना पसंद नहीं करते लेकिन इसके महत्व को नकारा नहीं जा सकता आज आलम यह है कि चाहे खुशी का अवसर हो या मौत का अवसर हो लोग शराब में खुशियां ढूंढना पसंद करते हैं एक बात और है कि आम लोग सड़क छाप सार्वजनिक जगह पर कहीं पर पी लेते हैं लेकिन बड़े अधिकारी या नेता यह हाई प्रोफाइल लोग परदे के पीछे या कार में बैठकर या गोपनीय तरीके से सेवन करते हैं लेकिन शराब जरूर पीते हैं शराब के विषय पर किसी नेताओं से बात करो तो वह बिल्कुल भी महत्व नहीं देते उनका कहना है कि शराब हमारे लिए मुद्दे नहीं है लेकिन शराब पीने वाले को गलत नजर से देखने वालों के लिए मुंबई हाई कोर्ट के इस निर्देश को जरूर पढ़ना चाहिए दरअसल महाराष्ट्र के पुणे के कलेक्टर ने गणेश पक्ष को देखते हुए पुणे जिले में शराब बिक्री के पर प्रतिबंध लगा दिया था जिस पर मुंबई हाई कोर्ट के श्री महेश चंद्र त्रिपाठी एवं अद्वैत सेठना की हाई कोर्ट की बेंच ने कलेक्टर को फटकार लगाते हुए कहा कि आप कैसे मान सकते हैं कि हर पीने वाला व्यक्ति उपद्रव ही करेगा और आप महाराष्ट्र में

महानगर मेट्रो मोतीझूंगरी गणेश मंदिर में मेहंदी के लिए उमड़ा सैलाब, 3 घंटे में खत्म हुई 3500 किलो मेहंदी; धक्का-मुक्की में महिला बेहोश

महानगर मेट्रो ब्यूरो

जयपुर। सिंजारा के मौके पर रविवार को जयपुर के प्रसिद्ध मोतीझूंगरी गणेश मंदिर में भगवान गणेश की मेहंदी लेने के लिए श्रद्धालुओं की भारी भीड़ उमड़ पड़ी। भीड़ अचानक बढ़ने के कारण मंदिर के आसपास कई जगह धक्का-मुक्की की स्थिति बन गई। इस दौरान महाराष्ट्र से आई एक महिला श्रद्धालु भीड़ के दबाव के चलते बेहोश हो गईं। मंदिर परिसर और आसपास के इलाकों में देर शाम तक लोगों की भारी भीड़ बनी रही। मंदिर में श्रद्धालुओं के लिए करीब 3500 किलो मेहंदी रखी गई थी, जो महज तीन घंटे में खत्म हो गई। शाम करीब 7 बजे मंदिर प्रशासन ने मेहंदी समाप्त होने का ऐलान कर श्रद्धालुओं से घर लौटने की अपील की। इसके बावजूद मंदिर के आसपास बड़ी संख्या में लोग मौजूद रहे। दरअसल, सोशल मीडिया पर वायरल हो रही रील्स में यह दावा किया जा रहा था कि मोतीझूंगरी गणेश मंदिर की मेहंदी लगाने से कुंवारे लड़के-लड़कियों की शादी हो जाती है। इस मान्यता के चलते दिल्ली, चंडीगढ़, गुजरात, महाराष्ट्र, पुणे, इंदौर, भोपाल और

टेस्ला की नई रोडस्टर की उलटी गिनती शुरू, 1 अक्टूबर को होगा बड़ा खुलासा

महानगर मेट्रो ब्यूरो

था। शुरुआत में माना जा रहा था कि कार 2020 तक सड़कों पर आ जाएगी, लेकिन डिजाइन, तकनीक और उत्पादन से जुड़ी चुनौतियों के चलते इसकी लॉन्चिंग लगातार टलती रही। अब करीब आठ साल बाद कंपनी इसे नए रूप में पेश करने जा रही है। हालिया रিপোর্टों के अनुसार, टेस्ला ने 2017 में दिखाए गए रोडस्टर के पुराने डिजाइन में बड़े बदलाव किए हैं। 1 अक्टूबर को सामने आने वाली कार पहले दिखाए गए मॉडल से काफी अलग और ज्यादा उन्नत डिजाइन वाली हो सकती है। कंपनी ने अभी इसके ज्यादातर फीचर्स को गोपनीय रखा है, जिससे लॉन्च से पहले उत्सुकता और बढ़ गई है। रोडस्टर की देरी को लेकर पिछले साल टेस्ला प्रमुख इलॉन मस्क और ओपनएआई के मुख्य कार्यकारी अधिकारी सैम ऑल्टमैन के बीच सोशल मीडिया पर बहस भी हुई थी। ऑल्टमैन ने रोडस्टर की बुकिंग और लंबे इंतजार को लेकर सवाल उठाया था। इसके जवाब में मस्क ने कहा था कि ऑल्टमैन की बुकिंग राशि पहले ही वापस की जा



आगरा समेत कई शहरों से लोग जयपुर पहुंच गए। कई श्रद्धालु अपने बेटे-बेटी तो कुछ अपनी बहन के लिए मेहंदी लेने आए थे। मेहंदी का वितरण शाम 7 बजे से किया जाना था, लेकिन बढ़ती भीड़ को देखते हुए मंदिर प्रशासन ने इसे शाम 5 बजे से ही शुरू करने का निर्णय



चुकी है। हालांकि 1 अक्टूबर को कार का अनावरण होने के बावजूद ग्राहकों को इसे सड़कों पर देखने के लिए और इंतजार करना पड़ सकता है। मस्क के अनुसार, अनावरण के बाद भी रोडस्टर के उत्पादन में कम से कम

ल्या। दिन चढ़ने के साथ मंदिर के बाहर और आसपास श्रद्धालुओं की कतारें लंबी होती गईं। तख्तेशाही रोड से लेकर जेएलएन मार्ग तक लोगों की भीड़ नजर आई। गणेश चतुर्थी को देखते हुए यातायात व्यवस्था में बदलाव भी एक दिन पहले ही शुरू कर दिया गया था। दूसरे शहरों से आए कई श्रद्धालुओं ने पुलिस और व्यवस्था को लेकर सवाल उठाए। आगरा से आए एक श्रद्धालु ने कहा कि वह मंदिर की मेहंदी लेने इसलिए आया था, क्योंकि उसे विश्वास है कि इसे लगाने से शादी होती है। उसने आरोप लगाया कि भीड़ के हिसाब से सुरक्षा व्यवस्था पर्याप्त नजर नहीं आई। लोगों को न तो कार की स्थिति समझ आ रही थी और न ही यह स्पष्ट था कि मेहंदी कहां से मिलेगी। भारी भीड़ का असर यातायात पर भी पड़ा।

12 से 18 महीने लग सकते हैं। रोडस्टर का इतिहास भी टेस्ला के लिए खास रहा है। यह कंपनी की पहली कार थी, जिसे लोटस के वाहन ढांचे के आधार पर विकसित किया गया था। मस्क ने इसके डिजाइन में कई बड़े बदलाव करवाए। दरवाजों के डिजाइन से लेकर चौड़ी सीटों, नई हेडलाइट्स, कार्बन फाइबर बॉडी और इलेक्ट्रिक डोर हैंडल तक कई बदलाव किए गए। इससे कार की लागत और उत्पादन का समय बढ़ा, लेकिन मस्क इसे ऐसी कार बनाना चाहते थे जिसे देखकर लोग आकर्षित हों। 2006 में रोडस्टर के प्रोटोटाइप को पेश किया गया था और इसके लॉन्च कार्यक्रम में कई चर्चित हस्तियां भी पहुंची थीं। शुरुआती रोडस्टर अपनी तेज रफ्तार के कारण भी सुर्खियों में रही थी। अब दूसरी पीढ़ी की रोडस्टर से टेस्ला क्या नया करने वाली है, इसका खुलासा 1 अक्टूबर को होगा।

गणपति बप्पा के स्वागत में सुनीता आहूजा का खास अंदाज, गोविंदा की गैरमौजूदगी ने खींचा ध्यान

महानगर मेट्रो ब्यूरो

मुंबई। गणेश चतुर्थी के मौके पर बॉलीवुड अभिनेता गोविंदा की पत्नी सुनीता आहूजा के घर गणपति बप्पा का भव्य स्वागत किया गया। गणेशोत्सव के दौरान परिवार के सदस्य मौजूद रहे, लेकिन गोविंदा की गैरमौजूदगी ने लोगों का ध्यान अपनी ओर खींचा। सुनीता के साथ उनके बेटे यशवर्धन आहूजा और बेटा टीना आहूजा भी नजर आए। इस दौरान पैपराजी ने परिवार की तस्वीरें और वीडियो कैमरे में कैद किए। सुनीता ने पैपराजी को लड्डू भी खिलाए। गणेश चतुर्थी से एक दिन पहले रविवार को सुनीता आहूजा खुद गणपति बप्पा को घर लेकर आई थीं। इस दौरान वह ढोल की थाप पर अकेली ही नाचती नजर आईं। उस समय भी गोविंदा उनके साथ दिखाई नहीं दिए थे। सुनीता के इस वीडियो के सामने आने के बाद एक बार फिर गोविंदा और उनके रिश्ते को लेकर चर्चाएं तेज हो गई हैं। पिछले करीब एक साल से गोविंदा और सुनीता की शादीशुदा जिंदगी को लेकर लगातार खबरें आती रही हैं। पिछले महीने सुनीता ने गोविंदा के खिलाफ दायर तलाक की याचिका वापस ले ली थी। इससे पहले पिछले साल गणेशोत्सव से कुछ दिन पहले सुनीता की ओर से तलाक की याचिका दायर किए जाने की खबर सामने आई थी। हालांकि बाद में गणेशोत्सव के दौरान दोनों साथ नजर आए थे और गणपति विसर्जन में भी जमकर थिरके थे। इससे तलाक की चर्चाओं पर विराम लग गया था। ऐसे में इस बार गणपति बप्पा के स्वागत के दौरान गोविंदा का नजर नहीं आना चर्चा का विषय बन गया। गणेशोत्सव से पहले सुनीता ने एक साक्षात्कार में बताया था कि इस बार वह खुद बप्पा को घर लेकर आएंगी। उन्होंने कहा था कि पिछले साल अपना यूट्यूब चैनल शुरू करने के बाद बप्पा के आशीर्वाद से उन्हें दो टेलीविजन कार्यक्रमों में काम करने का मौका मिला।

एआई की रफ्तार पर छिड़ी अमेरिका-चीन की नई जंग, एंशोपिक प्रमुख के प्रस्ताव को चीन ने बताया ‘कोल्ड वॉर प्लेबुक’

महानगर मेट्रो ब्यूरो

वॉशिंगटन/बीजिंग। कृत्रिम बुद्धिमत्ता यानी एआई के तेज विकास को लेकर अमेरिका और चीन के बीच एक नई बहस छिड़ गई है। एआई कंपनी अधिकारी डारियो अमोदेई के एआई मॉडल विकसित करने की रफ्तार कुछ धीमी करने और उनकी सख्त निगरानी की मांग पर चीन ने तीखी प्रतिक्रिया दी है। चीन के सरकारी अखबार ग्लोबल टाइम्स ने इस प्रस्ताव को ‘कोल्ड वॉर प्लेबुक’ करार देते हुए आरोप लगाया कि सुरक्षा और नियमों के नाम पर चीन के तकनीकी विकास को रोकने की कोशिश की जा रही है। डारियो अमोदेई ने अपने नए लेख ‘बी मस्ट पेस द फ्रंटियर’ में कहा कि एआई तकनीक जिस तेजी से आगे बढ़ रही है, उसके संभावित खतरों को समझने और उनसे निपटने के लिए कर्पनेशन और सरकारों को पर्याप्त समय मिलना चाहिए। उन्होंने एआई के अत्याधुनिक मॉडल विकसित करने की गति को कुछ हद तक नियंत्रित करने और उनकी निगरानी बढ़ाने की जरूरत बताई। इस मुद्दे पर ओपनएआई के मुख्य कार्यकारी अधिकारी सैम ऑल्टमैन और एक्सएआई के मालिक इलॉन मस्क ने भी समर्थन जताया है। अमोदेई का तर्क है कि एआई की अनियंत्रित दौड़ भविष्य में सुरक्षा, नियंत्रण और अन्य गंभीर चुनौतियां पैदा कर सकती है। अमोदेई ने अमेरिकी सरकार से चीन को भेजी जाने वाली उन्नत कंप्यूटर चिप पर और सख्ती करने की भी मांग की थी। साथ ही उन्होंने मॉडल डिस्टिलेशन पर रोक लगाने की बात कही। मॉडल डिस्टिलेशन में उन्नत एआई मॉडल से प्रश्नोत्तर और अन्य जानकारीयां लेकर कम लागत और कम समय में नया मॉडल तैयार किया जाता है। चीन ने इन सुझावों को अपने तकनीकी विकास के खिलाफ कदम बताया है। ग्लोबल टाइम्स ने लिखा कि एआई नियमों का इस्तेमाल चीन को वैश्विक एआई व्यवस्था से अलग करने के लिए किया जा सकता है। अखबार के अनुसार, चीन को एआई विकास से बाहर रखने का प्रयास केवल एक देश को नहीं, बल्कि पूरी दुनिया को नुकसान पहुंचा सकता है।